

---

రాజమహేంద్రవరమున  
జాగ్గు ముద్రాక్షరశాలయందు  
ముద్రింపబడియె.

1948

కాశు బొక్కనోహి, రాజమహేంద్రవరం ఇ. వీ. నం. కాశు 1000, 14-11-48

---

## పీఠిక

ఆంధ్రదేశమున మహాశయు లనేకులు జనించి తమ  
 తిరుచంద్రికలచే భారతభూమిని బరిమళింపజేసిరనుట యతి  
 శయోక్తికాదు. అట్టిమహాపురుషులలో శ్రీ వాయుబహు  
 దూరు కందుకూరి సీరేశలింగము పంతులుగా రొకరు. వీరి  
 చరిత్రమున నిత్యము మననము చేయవలసిన యంశము లనేక  
 ములు గలవు. కార్యదీక్ష, ధైర్యసాహసములు నాంధ్రవిద్యార్థుల  
 మనములందుఁ బెంపొందింపవలయునన్న వారిట్టి మహా  
 నీయజీవితములఁ దఱచు చదవట కవకాశమును బాతశాలాధి  
 కారులు కల్పించుచుండవలయును.

పంతులుగారిచరిత్రము నిదివఱ కెందఱో వ్రాసి  
 యున్నారు. పంతులుగారే స్వీయచరిత్రమును బ్రకటించి  
 యున్నారు. విద్యార్థులకు నచ్చుబాటుతో నుండవలయు  
 ననుతలంపుతో సీగ్రంథము నాచే సులభశైలిని వ్రాయఁబడి  
 నది. ఇందుఁ బంతులుగారి సుగుణరత్నములు గొన్ని నాతి  
 విపులముగఁ దెలుపఁబడినవి. మహాసముద్రమువలె వారి  
 చరిత్ర మగాఢము నపారమునై యొప్పుచుండును. బాలురు  
 పఠనమననములచే దీని నాదరించి తమజీవితమునునాపరిశ్రమను  
 సార్థకపఱతురుగాక!

ఇట్లు గ్రంథకర్త:

# విషయ సూచిక



## విషయము

పుట.

1 ఉపోద్ఘాతము	1
2 జననము, బాల్యము, విద్యాభ్యాసము	4
3 ఉపాధ్యాయత్వము	10
4 పత్రికారచన	13
5 సంఘసంస్కరణము	19
6 స్త్రీపునర్వివాహోద్యమము	27
7 గ్రంథరచన	36
8 విద్యాపోషణము	52
9 ప్రజాసేవకసంస్థలు	59
10 హితకారిణీసమాజము	67
11 బ్రహ్మసమాజమతావలంబనము	69
12 పంతులుగారికి జరిగిన కౌరవములు	75
13 పంతులుగారి సమకాలికులు	79
14 అంత్యదినములు	85
15 గుణవిశేషములు	89





# వీరేశలింగము పంతులుగారి జీవితచరిత్ర

## 1. ఉపోద్ఘాతము

ఆంధ్రదేశపుచరిత్రలో నూతనయుగమును స్థాపించిన వ్యక్తి శ్రీ కందుకూరి వీరేశలింగంపంతులుగారు. ఏదేశముయొక్క చరిత్రయైన నచటనివసించిన మహాపురుషుల జీవితచరిత్రలయొక్క సారమేయని విజ్ఞులందురు. ఈశ్వప్రితోజూచినచో ప్రస్తుతకాలమునఁ దెలుఁగుదేశమున విజృంభించుచున్న వివిధోద్యమములకును బునాదివేసినమహాపురుషుఁడు శ్రీవీరేశలింగముపంతులుగారనుట నిర్వివాదాంశము. కనుక తెలుఁగుతల్లి సుపుత్రులలో పంతులుగారగ్రగణ్యులని చెప్పవలసియున్నది. ఆంధ్రదేశముయొక్క చరిత్ర తెలిసికొనఁగోరు జాగ్రత్తరుస పంతులుగారి జీవితచరిత్ర నమగ్రముగఁ జూచుట యవసరము. ఒకవ్యక్తి తన జీవితకాలములో నిన్ని యుద్యమములందుఁ జాల్చి, యిన్ని సంస్థలస్థాపించి, యింతసంఘసేవయొట్టుచేయఁ గల్గెనాయని యాయన జీవితక్రమము తెలిసికొన్నవారి కాశ్చర్యము గలుగకమానదు.

పంతులుగారు తనజీవితమునంతను సాంఘికసేవకు ధార వోయుటచేత నాయన యెందఱో మహానుభావులతో సంబంధమేర్పఱచుకొనవలసివచ్చెను. అందుచే శ్రీవీరేశలింగము గారిచరిత్ర యాయన సమకాలీనులగు ననేకులగు పెద్దల తోడను, పిన్నలతోడను జాలరీతుల ననుబంధించియున్నది. కనుక వీరేశలింగముగారి జీవితకథను జదువునపుడు మరి యెందరిచర్చలనో కనుగొనవలసిన యావశ్యకముగల్గును. పంతులు గారు ప్రచారముచేసిన యుద్యమములన్నియుఁ బ్రజాభాషా శృంగారముతో విరివిగా నన్వయించియుండుటచే నాయన కనేకులనుచరులును, ప్రబలశత్రువులునుగూడ నేర్పడిరి.

సంఘమునకు వేటుపురుగులవలెనుండి సాంఘికజీవితమును గ్రుంగఁదీయుచుండిన దురాచారములను నిర్మూలించుటలోఁ బంతులుగారు కనుపఱచిన పట్టుదలసాటిలేనిది. వేశ్యా సంవర్కము, లంచగొండితనము మున్నగు సంఘదోషములను రూపుమాపుటకు వీరేశలింగముగా రనేకశ్రమలబొందియుండిరి. (సమాజమందలి లోపములను సవరించుటకు పంతులు గారికి సహజముగాఁగల హాస్యగ్రంథరచనాశక్తి యెక్కువగఁ దోడ్పడెను. ప్రహసనముల ననేకములు రచించి చెడుత్రోవల సంచరించు వారిలోపములను వారికి స్పష్టపఱచి, యట్టి యవమార్గముల ననుసరించుట యవమానకరమనియు, సామానుల తమకును, సంఘమునకునుగూడ శ్రేయోదాయకము

లనియు, వారు గ్రహించునట్లు పంతులుగారు యుక్తియుక్తముగను, మృశువుగను, సరసముగను బోధించిరి.

భాషాసేవయందు పంతులుగారి జీవితము దానికదియే సాటి. తెలుఁగుభాషలో వారెన్నియో క్రొత్తప్రోక్షడలఁ జొప్పించిరి. అంతేగాక ప్రాచీనరీతులఁగూడ ననేకమగునుత్కృష్టగ్రంథముల రచించిరి. ముఖ్యముగ తెలుఁగునందు వచన రచనకుఁ బంతులుగారే మార్గదర్శకులైరి. ఆయనచే రచింపఁ బడిన గ్రంథము లిన్నియనిచెప్పుట కష్టము. ఆ గ్రంథము లన్నియుఁ దెలుఁగువారిలో నూత్నోత్తేజము గల్గించి భాషాజ్ఞానము గల్గించుటకును, నైతికాభివృద్ధి పెంపొందుటకును సహకారు లగుచున్నవి.

తనతోడివారల మేలునకై పంతులవారనేకమగు సంస్థలనేర్పఱచి యవి శాశ్వతముగ నడచుట కేర్పాట్లు గావించి యున్నారు. వానిలోఁ జాలనంస్థలు నేటికిని సక్రమముగ నిర్వహింపఁబడుచు సంఘమునందలి జనులశ్రేయస్సునకుఁ బాటు పడుచున్నవి.

ఇట్లు శ్రీవీరేశలింగముపంతులుగారి జీవితచరిత్ర వివిధ శాఖలకుఁ జెందిన కార్యకలాపములతో నిండినదై భావినంతటి వారి కనేకవిధముల నాదర్శప్రాయమైయున్నది. ఇట్టి ధన్యజీవి యగు పంతులుగారి జీవితకథను దెలిసికొనుట భావినంతటి వారి కత్యంతము లాభదాయకముగ నుండును. రాఁబోవుప్రకరణములందీయు తమజీవితమును సమగ్రముగ నెఱుంగుదుము.

“కవివరుండు శతాధికగ్రంథకర్త  
 స్వాధ్యరహితుండు బ్రాహ్మమ తావలంబి  
 కార్యశూరుండు సంఘసంస్కర్తదాత  
 కందుకూరి వీరేశలింగం చితుండు.”

## 2. జననము, బాల్యము, విద్యాభ్యాసము

“భరతఖండమందలి పురాతనపట్టణములలో నొకటియై, రాజరాజ నరేంద్రాది చాళుక్యచక్రవర్తులకు రాజధానియై, నన్నయభట్టాది కవిగ్రామణులకు వాసభూమియై, గోదావరీతీరమందు సర్వవిధములఁ బ్రసిద్ధికెక్కియున్న రాజమహేంద్రవరమున కీలకనామసంవత్సర చైత్రశుద్ధ త్రయోదశీ భానువారమునాఁడు (అనగా క్రీస్తుశకము 1848 వ సంవత్సరము ఏప్రిల్ 16 వ తేదీన) శ్రీ వీరేశలింగంపంతులుగారు జననమొందిరి. వీరపూర్వులు సంస్థానాధిపతులుగనుండి పెక్కు కావ్యములఁ గృతినొందియుండిరి. మన కథానాయకులగు వీరేశలింగంగారి పితామహులగు వీరేశలింగంపంతులుగారు సంస్థానాధిపతులవద్ద దివానుగానుండి ధర్మాత్ములై భూదానాదులఁజేసి కీర్తివడసిరి. పౌత్రుని జననమున కొకయేడుముందె తూవీరేశలింగము పంతులుగారు దివంగతులైరి.

శ్రీ వీరేశలింగముగారి పూర్వులు శైవబ్రాహ్మణులలోని యారువేల నియోగిశాఖకుఁ జెందినవారు; వీరి మొట్ట

మొదటి నివాసస్థలము నెల్లూరుమండములోని కందుకూరు;  
కానిమహమ్మదీయుల కాలములో నుద్యోగధర్మమునుబట్టి  
యేలూరువచ్చి భూములును గృహములును సంపాదించిరి.  
ఆంగ్లపరిపాలన మనదేశమున నెలకొన్నపిదప ప్రభుత్వమువారు  
వీరేశలింగముగారి పూర్వీకుల జాగీరులు వశపరచుకొని యా  
వంశీయుల కుపకారవేతన మిచ్చుచుండిరి.

పిదపఁ గొంతకాలమునకు ముందుచెప్పిన వీరేశలింగము  
గారు (కథానాయకుని పితామహులు) స్వగ్రామము విడిచి  
రాజమహేంద్రవరమున రాజాశ్రయము సంపాదించి క్రమ  
ముగా మిగుల ప్రబలులై విశేషధనార్జనముచేసి యాసగర  
మున గొప్పసాధమును నిర్మించిరి. చిన్నపనినుండి క్రమాభి  
వృద్ధినొంది నూఱురూపాయల జీతముగల గొప్పవదవినాయన  
బొందఁగల్గిరి. (ఆకాలమున నూఱురూపాయ లిప్పటి రెండు  
వేలకు సమానము కావచ్చును.) వారు పండితుల నాదరిం  
చియు దానధర్మములుచేసియు విశేషధనము వ్యయముచేసిరి.  
ఆయన యాంధ్రభాషాభిమానముగలవారై యింటభోజనము  
పెట్టి జీతములిచ్చి సమర్థులయిన వారిని నిలిపి భారతిభాగవత  
రామాయణములను, గొన్ని పురాణములను, కొన్ని ప్రబంధము  
లను తాటాకులపై పుస్తకములుగ వ్రాయించి యుండిరి వీరేశ  
లింగముగారి యుచ్ఛస్థితిఁజూచి యసూయాపరులు కొందరు  
కవటోపాయముచే నాయనపై కొండెములుచెప్పి యాయనను  
పనినుండి తొలఁగింపుట కేర్పాటుచేసిరి, అంతట వెంటనే



మఱికొన్ని కష్టములనుభవించి వీరేశలింగముగారు హఠాత్తుగ మరణించిరి.

ఆయన చనిపోవుసరికి నాయనకు వేంకటరత్నముగా రను జ్యేష్ఠపుత్రుడును, సుబ్బారాయుడుగారను ద్వితీయ పుత్రులు నుండిరి. సుబ్బారాయుడుగారు పంచకావ్యములఁ జదివి, తెలుఁగునందు మంచినాహిత్యముగలవారై యింగ్లీషు భాషయందునుకొంతజ్ఞానము సంపాదించిరి. పిదప జల్లకలెక్కరు కచ్చేరిలో లేఖకుఁడుగ నాయన ప్రవేశించి యుద్యోగముచే యుచు పున్నమ్మయను తమ మేఁత్తకమార్తెను పరిణయ మాడిరి. ఈ దంపతులే మనకథానాయకులగు వీరేశలింగము గారికి జననీజనకులు.

పున్నమ్మగారెల్లపుడును వ్యాధివీడితురాలై దుర్బల శరీరము గల్గియుండిరి. అట్టిస్థితిలో వీరేశలింగముగా రామెకు జన్మించుటచేనాయనయు దుర్బలశరీరులుగనే యుండిరి. పురిటి దినములలోఁ బున్నమ్మగారపథ్యము చేయుటచే నామెకుమారునకు దగ్గు పట్టుకొని జీవితాంతమువఱకును కాసవ్యాధిచే నాయనకు బాధ యేర్పడెను. ఇట్లుండగా నాఱునెలల ప్రాయ మపుడు వీరేశలింగముగాఁకి స్ఫోటకము చాల దట్టముగా వచ్చెను. ఆశిశువుజీవితము నందఱును నిరాశచేసికొనిరి. ఒక దినమెల్లను నిర్జీవప్రతిమవలె నాశిశువుండెను. కాని యీశ్వరానుగ్రహముచే నాశిశువురోగము నిమ్మళించి యారోగ్య మేర్పడెను.

బాలుడగు వీరేశలింగమునకు నాలుగేండ్లపు డాయన తండ్రిగారగు సుబ్బారాయడుగారు మరణించిరి. అంతట నా బాలుడు పెదతండ్రిగారగు వెంకటరత్నముగారి పోషణలోనికి వచ్చెను. కాలువలపై సుద్యోగివద్ద లేఖకుడుగ నుండిన వెంకటరత్నముగారివద్దకుఁ దల్లితోఁ బల్లకితోఁ గూర్చుండి పోవుచుండఁగ నొకకాలువదాటు సమయమున నై దేండ్లప్రాయముగల వీరేశలింగముగారు ప్రమాదవశమున ప్రవాహములోఁబడి కొట్టుకొనిపోవుట తటస్థించెను. అప్పుడు పల్లకిమోయుచున్న యొక బోయివాడు మృత్యుచుఁఖమునుండి యా బాలుని రక్షించి తల్లికొప్పగించెను.

అక్షరాభ్యాసమైన పిదప వీరేశలింగముగారు రాజమహేంద్రవరములోని గోపాలస్వామి యాలయమున నుండిన చదువులబడిలోఁ బ్రవేశపెట్టఁబడిరి. అక్షరములు నేర్చిన పిదప తురుమెళ్ళవారియింటిలోనుండిన 'గూనిసోమరాజుగారి' బడికి బోయి బాలరామాయణమును, అమరసింఘంటువును వీరేశలింగముగారు పఠించిరి. రుక్మిణీకల్యాణము, ఆంధ్రనామసంగ్రహముమున్నగు తెలుఁగుగ్రంథములను వల్లవేసిరి. పిదప వీరేశలింగముగారి పోషకులాయనను బడిమానిపించి నర్కూరుద్యోగమున తరిఫీదు బొందుటకై తాలూకా కచేరిలోఁగూర్మాస్తాగా నుండినవారి బంధువు లొకరివద్దకుఁ బంపుచుండిరి. ఈసమయముననే ఆయన యుదయమున రఘువంశము చదువుచు సాయంకాలమున పెదతండ్రిగారివద్ద నింగీపు నేర్చుకొనుచు

డి. 1860 సంవత్సరములో వీరేశలింగముగారు గవర్నమెంటు జిల్లాస్కూలులో నింగ్లీషు చదువు నేర్వసాగిరి.

బ్రాహ్మణ సాంప్రదాయానుసారముగ వీరేశలింగముగారి కేడవయేట నుపనయనము జరిగెను. అప్పటినుండి యాయన శ్రద్ధగా సంధ్యవార్చుచు నొక్కొక్కపుడు సహస్ర గాయత్రియుఁ జేయుచుండిరి. గోదావరికిఁబోయి యర్ఘ్య ప్రదానముచేసి మార్కండేయస్వామి యాలయమునకును వేణు గోపాలస్వామి యాలయమునకునుఁ బోవుచుండుట యాయనకు దైనికకృత్యములయ్యెను.

గూని సోమరాజుగారివద్ద లభించిన 'యాంధ్రభాషాజ్ఞాసమాధారము' చేసికొని తమయింటిలోని ప్రాంత తాటాకు పుస్తకములుతీసి భారతభాగవతములందలి యనేకఘట్టములు వీరేశలింగముగారు తరచుగఁ జదువుచుండిరి.

వీరేశలింగముగారిది మొదటనుండియు శుద్ధలశరీరము. దగ్గునకుఁదోడు పీనసరోగముకూడ నాయన నాశ్రయించెను. అజీరిలక్షణములు నప్పుడప్పుడు గుఱచుచుండెను. వారి శరీరనిర్మాణమున నొక్కవిషయము గమనింపదగినది. వారికి దేహబలమెంత తక్కువయో బుద్ధి బలమంత యెక్కువగుచుండెను. చదువవలసిన పాఠము లొకటిరెండుసార్లు జదివిన నాయనకుఁ గంఠస్థములగు చుండెడివి. ఆయన గ్రహణధారణ శక్తులద్భుతముగ నుండెను.

ఈపాఠశాలలోఁ జదువుకాలమున వీరేశలింగముగారి కాయాతరగతులందు విశేషప్రజ్ఞతోఁగృతార్థులగుచుండుటచే నెన్నియో బహుమానములు లభించెను. అంతేగాక సద్వర్తనమున కీయఁబడు బహుమతియు నాయనకే లభించెను. పాఠశాలయందుఁ జదువుకాలముననే వీరేశలింగముగారు తనపదు నెనిమిదవ యేట సర్కారుద్యోగములందుఁ బ్రవేశించుట కర్హతగల్గించు సామాన్యపరీక్షలోఁ గృతార్థులైరి. తర్వాత తమపదతండ్రిగారి మరణమువలనను, మరికొన్ని గృహచ్ఛిద్రములవలనను నాయన విద్యాభ్యాసమునకు గొంతయాటంకము గల్గినను 1870 వ సంవత్సరములోఁ బ్రవేశపరీక్షయందు తీర్చులైరి.

వీరేశలింగముగారి పండ్లండవయేట అనగా 1861 వ సంవత్సరమున నాయనకుఁ గాతేరుగ్రామవాసులగు అద్దంకి పట్టాభిరామయ్యగారి టూమార్తెనిచ్చి వివాహము జరుపఁబడెను. ఆచిన్నది పల్లెటూరిలోఁబుట్టి పెరిగినదైనను పెండ్లి నాటికే గొన్నితెలుఁగు గ్రంథములు చదివియుండెను. వివాహసమయమున వేడుకకొఱకు వధూవరులచే రుక్మిణీకళ్యాణమునుండి పద్యములు జదివించి బంధువు లానందింపసాగిరి. పెండ్లికమార్తె పేరు మొదట బాపమ్మయనినను వీరేశలింగముగారి తల్లి తనకోడలికి రాజ్యలక్ష్మి అను పేరు పెట్టెను.

### 3. ఉపాధ్యాయత్వము

1871 లో రాజమహేంద్రవరమున ప్రథమశాస్త్ర పరీక్షతరగతి (యఫ్. ఏ. క్లాసు) పెట్టబడినందున వీరేశలింగముగారందుజేరిరి. కాని వెంటనే యాతరగతిని ప్రభుత్వము వారెత్తివేసిరి. అంతట వీరేశలింగముగారు రాజమహేంద్రవరమందలి దొరతనమువారి మండలపాఠశాలలో నెలకిరువది యైదురూపాయలమీఁద సహాయోపాధ్యాయులుగ నియమింపబడిరి. ఆయన ప్రవర్తననుబట్టి యాయనయెడల విద్యార్థులకు భయభక్తులును, సహోపాధ్యాయులకు గౌరవము నుండెను. బాలురను నీతివర్తనమునందు ప్రోత్సహపఱచుచు, పక్షపాతము చూపక సమబుద్ధితో నాయన మెలఁగుచుండిరి. మండలపాఠశాలలో పనినిలిచిపోవుటచే వీరేశలింగముగారు 1872 వ సంవత్సరమునఁ గోరంగిగ్రామమందలి ఇంగ్లీషుపాఠశాలలో ప్రధానోపాధ్యాయులుగ ముప్పదిరూపాయలవేతనముపై నియమింపబడి కొంతకాలము పనిచేసిరి. 1874 వ సంవత్సరమందు కోరంగిని వదలి రాజమహేంద్రవరమునకు సమీపముననున్న ధవళేశ్వరమున ఆంగ్లోజేశభాషాపాఠశాలలో నెలకు నలుబదినాలుగు రూపాయలజీతముగల ప్రధానోపాధ్యాయువదలియందుఁ బ్రవేశించిరి. ఉపాధ్యాయులుగ నుండుచునే ఆయన 1871 లో క్రిమినలు టెన్టుకు, 1872 లో ట్యాన్లేషన్ పరీక్షయు, 1875 లో ప్రెస్బిటేరింగు (సంక్షేపలేఖ

నము) వరీక్షయుఁ బూర్తిజేసిరి. ఇట్టి యర్హతలుండుటవలనఁ గొంతప్రయత్నముచేసి యుండినచో నాయన సులభముగ డిప్యూటీకలెక్టరుగఁగాని, సబ్ జడ్జిగఁగాని నియమింపఁబడుటకు వీలుండెను. కాని స్వతంత్రజీవనమైనను చేయవలెను. లేదా పాపకార్యములు కలువగా నవకాశములేని యుపాధ్యాయపదవియందైన నుండవలెనని యాయన నిశ్చయించుకొనెను. 1876 వఱకు ధవళేశ్వరమున పనిచేసి యప్పుడు స్వతంత్రుఁడుగా నుండవలెనన్న యభిలాషముచేతను, పాత శాలాకార్యనిర్వాహకులతో నై మనస్యము కలుటచేతనువీరేశలింగముగారు రాజమహేంద్రవరము వచ్చివేసిరి.

1876 వ సంవత్సరము నవంబరు నెలలో రాజమహేంద్రవరము గవర్నమెంటు కాలేజీలో నెల కిరువది రూపాయలవేతనముపై ద్వితీయాంధ్రోపాధ్యాయులుగ వీరేశలింగముగారి నియామకము జరిగెను. ఈపదవిని నిర్వహించుకాలమున పంతులుగారు కళాశాలలోఁ బనిచేయవలసిన కాలముపోను మిగతాకాలమును సంఘసేవకును, భాషాసేవకును వినియోగించిరి. ఈపనియందుండిన యిరువది యేండ్లలోను వీరేశలింగముగారెన్నియో క్రొత్తయుద్యమములను నడపి సంఘమునందు నూతనవికాసము కల్పించి ప్రజాసామాన్యమునందమితమగు భావసంచలనమును, భావపరిణామమును గల్పించిరి. వివిధరంగములందాయన చూపిన కార్యకూరత్వమునుగూర్చి ముందు ప్రకరణములలో విపులముగాఁ జదువగలము.

1897 వ సంవత్సరము నాటికి వీరేశలింగముగా రనేక మగు గ్రంథములను రచించియుండుటచే వాటిని మద్రాసులో నచ్చువేయించి సంపుటములుగాఁ జ్రకటింపవలెనని వారు నిశ్చయించుకొనిరి. అంతేగాక వారారంభించిన సంఘసంస్కరణ కార్యములు రాజధానినగరమగు చెన్నపట్టణములో వ్యాప్తిచేయుట యొక్కవ ప్రయోజనకారిగ నుండునని వారికి దోఁచెను. ఈరెండుకారణములను బురస్కరించుకొని 1897వ సంవత్సరాంతమున వీరేశలింగముగారు రెండుసంవత్సరములు జీతపునష్టముమీఁద సెలవుతీసికొని సకుటుంబముగఁ జెన్నపట్టణముచేరిరి. పంతులుగారు రాజమహేంద్రవరమువదలి వెళ్ళునపుడు పురవాసులాయన పైవద్యములువ్రాసియు, విందులు చేసియు విశేషగౌరవములొనర్చి వీడ్కోలొసంగిరి. ఆయన మిత్రులేగాక భేదాభిప్రాయములు గలవారుకూడ నాయన వీడ్కోలు సభలలోఁ బాల్గొనిరని చెప్పినచో నాయనకుఁగల ప్రజాదరము స్పష్టపడఁగలదు.

పంతులుగారు చెన్నపట్టణములోనున్న కాలమున విద్యాశాఖకు డైరెక్టరుగ నుండిన డంకనుగారు వీరేశలింగము గారి ప్రతిభావిశేషము నెఱింగియుండుటచే నాయనయందభి కాదరముతోనుండిరి. ఒకసారి పంతులుగారిని డంకనుగారు కలిసికొన్నప్పుడు చెన్నపట్టణములో స్థిరముగానుండిపోవునట్లే శమువారికి కలదని తెలిసికొని కొద్దిదినములలోనే ప్రెసిడెన్సీ కాలేజీలో నపుడాంధ్రపండితులుగా నుండిన కొళ్ళొండ వెం

కటరత్నముపంతులుగారిని రాజమహేంద్రవరము బదిలీచేసి  
వీరేశలింగముగారిని ప్రెసిడెన్సీకాలేజీలో నాంధ్రపండితులుగ  
నియమించిరి. రాజధానికళాశాలలో నాంధ్రగ్రంథములనేగాక  
వీరేశలింగముగారు భాషాంతరీకరణమునుగూడ బోధించు  
చుండిరి. అందుచే వారికి తీరిక చాలకొలదిగ నుండెను.  
అయినను స. ఘనీవలో విశేషముగఁ బాల్గొని వితంతువివా  
హములు, స్త్రీవిద్యాభివృద్ధి, అనాధపోషణము మున్నగు  
నాయనకీషమైన యుద్యమములనుబహుశ్రద్ధతో నడపుచుండిరి.

తుదకు 1904 వ సంవత్సరమున నేఁబదియైదే డ్లు నిం  
డుటచే నుపకారవేతనముబొంది 1905 వ సంవత్సరములో  
రాజమహేంద్రవరమునకు తిరిగి వచ్చివేసిరి. మద్రాసులో  
నాయన యుండినకాలమున ననేకగౌరవములఁ బొందుచుండిరి.  
అయినను స్వస్థలముపైఁగల యభిమానమును, జన్మదేశము  
నందున్నచో స. ఘనీవకు మరికొంత యెక్కువ యవకాశము  
గల్గుననునాశయు పంతులవారిని రాజమహేంద్రవరము జేరు  
టకుఁ బురికొల్పినది.

#### 4. ప త్రి కా ర చ న

1870 వ సంవత్సరమునాటి కనగా నరవ్వకళాశాలా  
ప్రవేశపరీక్షకుఁ జదువుచున్న కాలమునందే వీరేశలింగముగారు



పత్రికలకు వ్యాసములు వ్రాయునభ్యాసముగల్గి యుండిరి. ఆరోజులలో జిల్లాపాఠశాలా ప్రధానోపాధ్యాయులుగ నుండిన బారోలను నాయన నడపుచుండిన Godavery Educationist (గోదావరి విద్యావ్రజోధి) అను మాసపత్రిక యందు తెనుగుభాషలో వ్యాసములను పద్యకావ్యములను వ్రాయుచుండిరి. ఉపాధ్యాయపదవియందుఁ బ్రవేశించిన తోడనే బందరునందలి పురుషార్థప్రదాయినీ పత్రికకు గ్రంథములు వ్రాసి పంపుచుండిరి. ఈపద్యకావ్యములందలి గుణములను గ్రహించి పండితులనేకులు శ్లాఘింప నారంభించిరి.

స్త్రీవిద్య మొదలగు సాంఘికవిషయములఁ గూర్చి తమకుఁగల యభిప్రాయములఁ బ్రకటించుటకు సావకాశముగ నుండునన్న యుద్దేశముతో 1874 వ సంవత్సరమున ఆశ్వయుజమాసమందు వివేకవర్ధని అను నాలుగు పెద్దపుటలుగల మాసపత్రికను వీరేశలింగముగా రారంభించిరి. కొద్దినెలలలోనే ఈపత్రిక పదునేడుపుటలుగల దయ్యెను. ఈపత్రికా నిర్వహణమునందు మార్గదర్శకముగ నుండుటకై పంతులు గారి క్రిందిపద్యమును మూలసూత్రముగ గైకొనిరి.

క. ఒరులేయని యొనరించిన

సరవరయప్రియము తనమనంబునకగుఁదా

నొరులకు నవినేయకునిక

పథాయణము పరమధర్మపథములకెల్లన్.

వివేకవర్ధనీ చతుర్థమాసపత్రిక కారణమున వీరేశలింగముగారు తమ్ముగూర్చియు, తమపత్రికనుగూర్చియువ్రాసిన దానినిబట్టి కొన్ని విషయములు తెల్లమగును.

సీ. బ్రాహ్మణుండను హూణభావ నేరచియందు

నేబ్రవేశపరీక్ష నిచ్చినాడ

నాంధ్రమున నొకీంత యభిరుచిగలవాడ

దేశాభివృద్ధికై లేశమైన

బ్రాలుమాలక పాటుపడ నిచ్చగలవాడ

గవితాపటిమ కొంతగలుగువాడ

నోపిక సర్వజనోపయుక్తములైన

విషయములను నాతివిషయములును

సులభశైలి నందఱకును దెలియునట్లు

కఠినసంధులులోను గాఢగలవి విడచి

వ్రాయుదు నొకప్పు డన్యదేశీయములును

లోనుగాఢల వానిని బూనికూర్తు.

పత్రికాప్రకటనమున బంతులుగారి ముఖ్యోద్దేశములు రెండు:—భాషాభివృద్ధి; దేశాభివృద్ధి; తెలుగుభాషలో మృదువైన సులభశైలిని నలక్షణమైన వచనరచనచేసి భాషాభివృద్ధి చేయుటకు వీరేశలింగముగారు యత్నించిరి. సంఘమండలిజనులలోగల దురాచారదుర్వృత్తనముల మాన్పి వారి

నధిక నీతిమంతులనుగఁజేసి దేశము నున్నతస్థితికిఁ దెచ్చుట కును బంతులుగారు సర్వధావ్రయత్నము చేయుచుండిరి. విద్యావిషయము, వ్యవహారవిషయము, కలాచారవిషయము, నీతివిషయము, మతవిషయము—ఇట్లు నానామ ఖములఁగృహి చేసి దేశాభివృద్ధికిఁ దోడ్పడుట పంతులుగారి యాశయముగ నుండెను. సంఘమందలి దురాచారముల మాస్పయ త్నించుటలో వీరేశలింగముగారి పత్రికానిర్వహణమున కెన్నియో యాటంకము లేర్పడెను. లంచములు తీసికొనుట తప్పన్నచో రాజకీయోద్యోగులకుఁ గోపము; వేశ్యాంగనా సంగమము నీతికాదన్న శృంగారనాయకులకుఁ గోపము; పూర్వమూఢాచారముల మార్పుకొనవలెనన్నశ్రోత్రియులకుఁ గోపము; నీతిమాలిన బాహ్యవేషములు మతవిరుద్ధములన్న నాచార్యపురుషులకుఁ గోపము. ఇట్లు పత్రికోద్దేశమును నెఱవేర్చుటలో నిందఱుకొపమునకు గుఱికావలసి వచ్చినను వీరేశలింగముగారు నిర్భయముగా, నిస్సంకోచముగా, నిష్పక్షపాతముగాఁ దమధర్మమును నెఱవేర్చయత్నించిరి.

వివేకవర్ధనిని నడపుటలోఁ బంతులుగారెన్నియో కష్టములఁ బొందవలసివచ్చెను. పత్రికనారంభించిన యాఱునెలలలోనే బొందెత్తో స్వర్ణమునకుఁ బోయెదనని బ్రకటించినయొక యోగిని మోసమునుగూర్చి ప్రకటించినందులకై ఆయోగిని యెడలభక్తితాత్పర్యములుగలయొకసంపన్నగృహస్థుఁడొకఁడు మాసశుభమునకై వివేకవర్ధనీ పత్రికాభివృద్ధి వ్యాజ్యము

వేయుదుమని బెదరించిరి కాని యామానమును ఋజువు చేయుటకుఁ దగినసాక్ష్యము కలదని ధైర్యముతోఁ జెప్పుటచే వ్యవహారమునకు దిగినచో నిజము బయటపడునను భయము జెంది బ్రతివత్తులభియోగముతేక మానివేసిరి ఇట్లు దుష్ట వర్తనము మాన్పయత్నించుటలోఁ బంతులుగారికి విరోధు లెక్కువగుచుండిరి.

పత్రికాప్రకటనమునకును, తామురచించిన గ్రంథముల ముద్రించుటకును ముద్రాయంత్రమును స్థాపింపవలెనను ; భిలాష పంతులుగారి కెక్కువగా నుండెను. కొన్ని ప్రయత్నములు జరిగినమీఁదట పంతులుగారితో మఱియొకగురుచేరి ఒక్కొక్కరు మున్నూటయేఁబడి రూపాయలచొప్పున చేర్చి భాగస్వాములుగ నేర్పడి ముద్రాయంత్రము తెప్పించి రాజమహేంద్రవరమున నెలకొల్పిరి. అంతట పంతులుగారు ధవళేశ్వరమునఁ బనిమానుకొని రాజమహేంద్రవరము వచ్చివేసిరి. 1876 జూలై నెలనుండి వివేకవర్ధని పత్రిక ప్రకటనయగుటయే గాక 'హాస్యనంజీవని' యను మాసపత్రిక దాని కనుబంధముగాఁ బ్రకటింపఁబడ నారంభించెను. ఈ హాస్యనంజీవనిలో బ్రాహ్మవివాహము మొదలగు ననేకప్రహసనములు పంతులుగారు వ్రాయనారంభించిరి. ఇట్టి ప్రహసనములు వ్రాయుటకు తెలుఁగు భాషలోనిదియే ప్రారంభము. అందుచే నీనివిడిదిని విద్యావంతు లెక్కువగ నానందింపసాగిరి.

1878 వ సంవత్సరప్రాంతమున రాజమహేంద్రవరమున వాలెన్ అను నాంగ్లేయుఁడు జిల్లాజడ్జిగానుండి న్యాయవాది పట్టాలనిచ్చుటలో సక్రమముగాఁ బ్రవర్తించి లంచములు పుచ్చుకొనుచుండిన నీరస్తాదారు మాటలువిని, విద్యావిహీనులకు యోగ్యతాపత్రికల నిచ్చుచుండెను. ఈవిషయమును బంతులుగారు వివేకవర్ధనిలో ధైర్యముగాఁ బ్రకటింపఁగా హైకోర్టు వారికిది తెలిసి జిల్లాజడ్జిగారిని సంజాయిషీ అడిగిరి. జిల్లాజడ్జిగారు వీరేశలింగంపంతులుగారికి సమనుపంపి యావిషయము ప్రకటింపఁబడిన వివేకవర్ధనీ పత్రికాప్రతినిజూపి ప్రశ్నింపఁగా పంతులుగారు నిశ్చలముగా సమాధానము చెప్పిరి. ఇంతలో హైకోర్టువారు అక్రమముగా నీయఁబడిన పట్టాలను రద్దు చేసిరి.

చిన్న పెద్దయనుభేదములేక సంఘమునందుఁ గలలోపముల నెన్నిటిలో సపరించుటకు వివేకవర్ధనిని బంతులుగారు యోగించుచుండిరి. అంతేగాక వారిచే స్థాపింపఁబడిన ప్రార్థన సమాజము; సంస్కరణసమాజము మొదలగువాని కార్యక్రమమునకును ఈపత్రిక విశేషముగఁ దోడ్పడెను. 1891 లో శ్రీ న్యాయతి నుబ్బారావుపంతులుగారారంభించినచింతామణిలోను పత్రికయొక్క ప్రకటనమందును వీరేశలింగముపంతులుగారెక్కువగఁ బాల్గొనిరి. 1897 వ సంవత్సరమునఁ బంతులుగారు రాజమహేంద్రవరము వదలి మదరాసుకుఁ బోవునపుడు వారు వివేకవర్ధనీ ముద్రాక్షరశాల నమ్మివేసిరి. తరువాత పం

తులుగారు సంఘసంస్కార కార్యములందును, విద్యాపంథుల స్థాపించుటయందును నిమగ్నులై పత్రికారచనను నిలుపు చేయవలసి వచ్చెను.

1905 వ సంవత్సరమున మద్రాసు ప్రెసిడెన్సీకాలేజీలో తెలుగు పండితపదవినుండి విరమించి రాజమహేంద్రవరము తిరిగివచ్చిన పిదప సత్యవాదిని యను పేరున నొక వారపత్రికను ఇంగ్లీషు తెలుగుభాషల రెండింటియందును వ్యాసములుచేర్చి ప్రకటించుచుండిరి.

### 5. సంఘసంస్కరణము

వీరేశలింగముపంతులుగారి జీవితము సంఘసంస్కరణమే పరమావధి గాఁగలదియని యాయన జీవితచరిత్ర చదివినవారు గ్రహింపవలసిన ముఖ్యవిషయము. సంఘదోషములను నిర్మూలించునుద్యమమును సడపుటకే భగవంతుఁడాయనను సృజించినమోయని తోచుచున్నది. సంస్కారవాసన యాయన చిన్నతనమునుండియు మరణించువఱకు నాయన నావేశించియుండెను. వీరేశలింగముగారు బాల్యమున సంస్కర్త. యౌవనమున సంస్కర్త, వార్ధక్యమున సంస్కర్త. దయ్యములందు ప్రజలకుఁగల పిచ్చినమ్మకములఁ బాట్రదోల యత్నించుట మొదలు స్త్రీపునర్నివాహోద్యమము వఱకుఁ

గల సాంఘికోద్యమములలో స్వల్పమైనది, ఘనమైనదియను భేదములేకుండ నన్నిటిలోను నాయన పాల్గొని యవి నెఱవేరుటకై తన సర్వస్వమును ధారవోసెను.

వీరేశలింగముగారు రాజమహేంద్రవరమున సుపాఠ్యాయులుగనుండిన కాలమున ననగా 1874 వ సంవత్సర ప్రాంతమున శ్రీ కొక్కొండ వెంకటరత్నముపంతులుగారును వారి పతుమువారును కలిసి స్త్రీవిద్యను విశేషించుచు నాంధ్రభాషా సంజీవనిలో వ్యాసములు వ్రాయదొడంగిరి. అతట వీరేశలింగముగారు స్త్రీవిద్యను విధించుచు వారితో వాదము చేయ నారంభించిరి. పఠులుగా రాకాలమున స్త్రీవిద్యను సహేతుకముగను, యుక్తియుక్తముగను సమర్థించుచు బద్ధరూపమునఁగూడఁ బత్రికలకు వ్రాయుచుండిరి. వారి రీతిని దెల్పుటకై యట్టి పద్యములలో నొకటి యుదాహరింపఁబడుచున్నది.

ఉ. వింతగ వాదమేల యపవేకులపోలిక? స్త్రీ విద్యసి

ద్ధాంతమేచేసినారు మనతద్వజ్ఞులుపూర్వులు : వేద మొక్కటే  
యింతులుచూడఁగూడిదనిరింతె; పురాణచయంబుస్త్రీలకై  
యెంతయుఁజేయుటల్ నృపులు నెల్ల పురాణము లొత్తిచెప్పవే

తమ వాదము మరేవలము వాగ్రూపమునఁగాక క్రిగూ  
రూఢమున నిరూపించుటకై పంతులుగారు ధవళేశ్వరములో

నున్న కాలమున 1874 వ సంవత్సరమున చందాలసహాయమున నొకబాలికాపాఠశాలను స్థాపించిరి.

ఈకాలమునందే యనగాబంతులుగారు ధవళేశ్వరము వదలి రాజమహేంద్రవరము ప్రవేశించిన కాలమున (1876) ఆపట్టణమందలి సాంఘికస్థితి చిత్రముగ నుండెను. అప్పుడు న్యాయాధిపతులు (జడ్జీలు, మనసబులు) మొదలగు పెద్ద యుద్యోగస్థులందఱును వేశ్యాధరవరాయణులై యుండిరి. అధికారుల యిండ్లకు స్వకార్యర్థము పోయినపుడు వేశ్యల నుంచుకొన్న వారి కెక్కువ గౌరవము; ఉంచుకొనివారికిఁ దక్కువగౌరవము. న్యాయసభలలో సహితము వారకాంతా వల్లభులైన న్యాయవాదులవాదమునం దాదరము; కేవలకుల కాంతావల్లభులైన న్యాయవాదులవాదమునం దనాదరము. ఆకాలమునందు రాజమహేంద్రవరమున పాఠశాలయనగా వేశ్యల చదువుకూటమనియే యర్థము. వేశ్యలనృత్యగీతాదులకై పెట్టింపఁబడిన పాఠశాలలప్పు డాపురవరమునందెన్నియో యుండెను. వేదపాఠశాలలకును, శాస్త్రపాఠశాలలకును చిల్లి గవ్వ నియ్యనొల్లని శుద్ధశ్రోత్రియులుసహిత మధికారుల మెప్పునకయి యీవేశ్యలపాఠశాలలకు నెలకయిదులు పదులు రూపాయలు చందాలిచ్చుచుండిరి. ఎవ్వరియింటనైన శుభ కార్యములువచ్చినఁ దమపేరున వ్యవహరింపఁబడు బోగము మేళము పెట్టించవలసినదని ప్రమాణులగు సాధికారులు సందేశము బంపుచుండిరి. వేశ్యాప్రియులసంఖ్య మేరమీరు చుండు



టచే నాస్తితిని వివరించుచుఁ బంతులుగారు పత్రికలో నిట్లు వ్రాసిరి. 'ఈకాలములో జాగ్రత్తసంభోగమే సత్కార్యమని కొనియాడ బడుచున్నది. కట్టుకొన్నయాలిని దుఃఖపెట్టి, పరాంగనలఁ గవియువారు గర్హణీయులుగా నెన్నఁబడకున్నారు; మరిలంజెలులేనివారు పెద్దమనుష్యులేకారనిగణింపఁ బడుచున్నారు. మీనుమిక్కిలి యేకభార్యవ్రతస్థులు పురుషులేకారనియు నపుంసకులనియుఁ బరిహసింపఁబడుచున్నారు' పైని వివరింపఁబడిన దుర్వ్యాపారము మాన్పుటకై పత్రికాముఖమునను, ఇతరవిధములను వీరేశలింగముగారు మిగులఁ గృషియొనర్చిరి. అందుచేఁ బ్రముఖులకాయనపైఁ గోపమధికముగ నుండెనుకాని దైవబలముచే వేశ్యాలోలత కొంతతగ్గఁ జొచ్చెను.

'వసూళ్ళువేయుట' అనఁగా వివాహాదిశుభకార్యములయందు దాహతులయి చూడవచ్చిన పెద్దమనుష్యులందఱును బోగముమేళమునకు రూపాయకు దక్కువగాకుండఁ గానుకలోనఁగెడి యాచార మాకాలమున సర్వసాధారణమైయుండెను. తాంబూలమునకు వచ్చిన వారిట్టి కానుక లొనఁగకుండుట యవమానకరముగ భావింపఁబడుచుండెను. బీదవారికి విషయమునఁ జాలకష్టముగా నుండెను. అధికారులు కొందఱు నెలకొకటి రెండుపర్యాయములు తమయింటనేదో మిషపై మేళములుపెట్టించి వసూళ్ళు చేయించి యట్లువచ్చిన మొత్తములో సగము మాత్రమే వేశ్యలకిచ్చి మిగిలినది తామేగై కొనుచుండిరి.

ఈదురాచారము మాన్పుటకు పంతులుగారు సభల మూలమునను వివేకవర్ధని పత్రికాముఖమునను యత్నింపఁగా నీవస్థతిని దొలగించుటకుఁ బ్రతిజ్ఞగైకొన్న సంఘముమొకటి యేర్పడి దీనికి వీరేశలింగముగారు కార్యదర్శిగ నియమింపఁబడిరి. క్రమముగా బ్రజలందుఁ బ్రబోధము కలిగి వనూభువేయు నాచారముతిగ్గ నారంభించెను.

ఆదినములలో వేశ్యనుంచుకొననివాఁడరసికుఁడనియుఁ జారుషహీనుఁడనియు భావింపఁబడినట్లే లంచములు పుచ్చుకొనివాఁడప్రయోజకుఁడనియు బుద్ధిహీనుఁడనియుఁ బరిగణింపఁబడుచుండెను. లంచములు పుచ్చుకొనుట యుద్యోగధర్మమని యెల్లవారును దలఁచియుండుటచేత నిచ్చువారుగానీ పుచ్చుకొనువారుగాని దానిని దవ్వుగాఁదలఁవకుండ్రిరి. రహస్యమన్నదిలేక బంటుమొదలు మంత్రివఱకు నందఱును బహిరంగముగనే యుత్కృచస్వీకరణము చేయుచుండిరి.

ఈస్థితియందు రాజమహేంద్రవరమున డిస్ట్రిక్టుమున నబుగనుండిన యొకఘనుఁడు వాది, ప్రతివాది, దర్మిద్రుఁడు, ధనికుఁడు సనుభేదములేక యేపక్షమువా రెక్కువ లంచమిచ్చిన నాపక్షమున దీర్పుచెప్పుచుండుటయు, కొలఁదికాలములోనే సమితముగ ధనార్జనచేయుటకై చాల వ్యాజ్యముల నొక్కసారియే విచారణచేయుటయు జరుగుచుండెను. అంతేగాక అన్నివ్యాజ్యముల గ్రంథముల నొకేసారి చదివి తీర్పు ప్రాయుటకష్టమగుటచే జిల్లాకోర్టులో న్యాయవాదిగనున్న

తనబంధువగు నొకరిచే చిత్తుతీర్పులవ్రాయించి వానినికోర్టులోఁ జదువుచుండెను. ఆయధికారియొక్క దుర్ణయము నెట్లయినఁ దుదఱుట్టిపవలెనని సశ్చయించుకొని మిత్రుల సహాయముతో ధర్మస్థాపనకై సాక్ష్యము నన్వేషింపసాగిరి. ఇందులకై ముసనబుగారి పక్షమునఁ జిత్తుతీర్పులను వ్రాయుచున్న న్యాయవాదియింటఁ బైటఁ బారఁబోసిన చిత్తుకాగితములు వీధులు తుడుచువానికి గొంతధనమిచ్చి కొని యనియన్నియుఁ బరిశీలించి నరియగుచర్చిమిచ్చునట్లుక దానికొకటి యతికించి పూర్తి కాగితములుగ చాలనోపికపట్టి వీరేశలింగముగారు సిద్ధపఱచిరి. ఈసంగతి యా న్యాయవాదికిఁ దెలిసి తఁదస్తూరీతో నున్న కాగితములు కోర్టులో దాఖలై నయెడల కొంపమునుగునని గ్రహించి వీరేశలింగముగారితోఁ బనిచేయుచున్న వారినందఱి నేదోయొక విధమున లోఁబరచుకొని యాకాగితముల సంగ్రహింపఁగల్గెను. కాని బుద్ధిమోక్షమతగల పంతులుగా రొక కాగితము మాత్రము చాలరహస్యముగ దాచియుంచి నమయము వచ్చినపుడు దానిని కోర్టులో బహిరంగముచేసి తమవాదము నెగ్గించుకొనఁగల్గిరి. తుదకు ముసనబుగారి చర్యలు ఋజువై నందున హైకోర్టువారు ఆయనను విచారించుట కుత్తరువు చేసిరి. తోడనే పాప మాయుద్యోగి యాత్మహత్య గావించు కొనెను.

మనదేశములో శవములను శ్మశానములకుఁ గొనిపోయెడు విధమును, శవములను ఖననముచేసెడు విధమును

నాగరికులచే గర్హింపబడఁ దగినవిగనున్నవని పఠతులుగా రభిప్రాయపడిరి. ఎంతకొరవఁ గల వారినైనను మరణింపఁ గనే రెండు వెదురుఁజ్జులపై వేసి యందఱకును భయమగుల్పు నట్లు మోసికొని పోవుటయు, మరణసమయములందు బంధువులు తోడుపడి శవములను మోయక డబ్బిచ్చి పనికిమాలిన యవివిత్రులచే మోయించుటయు, ఖననముచేసిన శవములను కక్కలును కక్కలును పై కీడ్చునట్లు గోతిలోఁజై పై నఁబూతి పెట్టి మన్నువేయుటయు దురాచారములుగఁ గన్పట్టెను. అంతట బంతులుగారు కొన్నిసభలు జరిపి మరణము తటస్థిఁ చేసినపుడు లొకికులు వైదికులుననుభేదములేక యెల్లవారును ప్రేతమును దుద్రభూమికఁ గొనిపోవుటలోఁ దోడ్పడవలెనని కొందఱిచే బ్రమాణములు చేయించిరి.)

మానవదేహమందలి కరచరణాది సమస్తావయవములును యథాప్రకారముగా పెరుగుటయేవృద్ధిగాని, యొక్క తలయో కాలో యత్యధికముగాఁ బెరుగుట వృద్ధికాక గోగమయినట్లే దేశవిషయములోఁగూడ జనులు నీతిమత కులాచారాదులైన సమస్తాంగములందును సమానముగా నభ్యున్నతి చెందుటయే నిజమగునభివృద్ధియని పఠతులుగారి మతము. ఎక్కడనో దూరముననున్న పరిపాలకులను వారి శాసనములను దూషించుటకంటె సమీపముననుండి రాజశాసనము నడుపుచారి దోషములను వెల్లడిచేయుట యధికప్రయోజనమని యాయన సమ్మతము. దొరతనమువారికిఁ జెల్లించెడునెల

పన్నుల మొత్తముకంటె నీరిచ్చెడు యుద్యోగుల కియ్యవలసిన లంచములమొత్త మెక్కువై నపుడు నేలపన్ను కొంచెము తగ్గినమాత్రమున రైతుల కేమిలాభము? వ్యాజ్యపుమొత్తము కంటె న్యాయాధిపతికి నమర్పింపవలసిన యుపాయనమే యధికమయినపుడు స్టాపుపన్ను కొంచెము తగ్గినందువలన జనులకుఁ బ్రయోజనమేమి? చేసిన నేరమునకుఁ జెల్లింపవలసిన జుల్మానాకంటె దోషిని దండింపక విడుచుటకును, నిర్దోషిని దండించుటకును మేజస్ట్రేటు స్వీకరించెడు ముడుపెక్కువై నపుడు శిక్షాస్మృతియందలి స్వల్పముగు మార్పులవలన నెట్టి యుపయోగముండును?

ఇట్టి యాలోచనలచేఁ బంతులుగారు సంఘమందలి చిన్నదోషములను, పెద్దదోషములను సరిచేయుటకు యాపచ్యక్తిని వినియోగించిరి.

వివాహాది శుభకార్యములందు బంధుమిత్రాదులను భోజనములకుఁ బిలుచునపుడు యజమానుఁడు స్వయముగాఁ బోయి పిలచి రావలెనను నాచారమొకటి మనలోఁ గలదు. కార్యసమయములయందు యజమానుఁడే స్వయముగాఁ బోవలెనన్న కాలహరణముగుటయేగాక నితరమగువనులు నెఱవేర్చుట చాల కష్టముగా నుండును. యజమానుఁడు స్వయముగాఁ బిలువనిచో భోజనము నకురామని మూర్ఖత్వోఁ బూర్వాచారపతాయములు కొందఱు మాననేయుచుండుదురు. యజమానుని కష్టమును కొంతవఱకుఁ దగ్గించుటకై యాహ్వాన

పత్రికల మూలమునఁ బిలుచుట సులభమని బోధించి యిట్టి కార్యక్రమము నాచరణయందుంచునట్లు చేయుటకుఁబంతులు గారు సభలు జరపిరి. చీట్లు పంచి దొరలవలె భోజనమునకుఁ బిలుచుట బ్రాహ్మణజాతి గౌరవమునకు భంగకరమని మొదట కొందఱు వాదించిరిగాని యందుల కనుకూలుడు కొందఱొక సంఘముగ నేర్పడి యీనూతన పద్ధతి నవలంబించిరి. సంఘసౌకర్యమునకుఁ దోడ్పడు నిట్టి చిన్నవిషయములను సంస్కరించుటయందును, పంతులుగారు శ్రద్ధను, పట్టుదలను జూపుటకు వెనుదీయకుండిరి.

### 6. శ్రీ పునర్వివాహోద్యమము

ఎవరైనను దాముపదేశించుదాని ననుష్ఠించి చూపుట వలనఁ బ్రయోజనముండునుగాని కేవలము శుష్కోపన్యాసముల వలనను, సభలమూలమునను విశేషములాభముండఁబోదని పంతులుగారు మొదటనే గ్రహించిరి. కాని మొదట చిన్నచిన్న మార్పులనుజేసిక్రమముగాఁబెద్ద సంస్కరణములను జరుపుటకుఁ బూనుకొనఁదలఁచిరి.

ఇట్లుండఁగా 1874 వ సంవత్సరములోఁ బెన్నపురిలోని ప్రముఖులు కొందఱు శ్రీ పునర్వివాహమును బ్రోత్సాహపఱచుటకై యొకపమాజముగ నేర్పడి పనిచేయ నారంభించి

యన్ని మండలములకును బ్రతికలఁబంపిరి. ఆసమయముననే విశాఖపట్టణములోని కొండటి ప్రార్థన సమసరించి శ్రీ మహా మహాపాధ్యాయ పరవస్తు వెంకటరంగాచార్యులవారు పునర్వివాహసంగ్రహమును పేరుతో స్త్రీపునర్వివాహము శాస్త్ర సమ్మతమని 1875 లో నొకపుస్తకమువ్రాసి ప్రకటించిరి. ఆ గ్రంథమును ఖండించుటకై శ్రీ కొక్కొండ వెంకటరత్నము వంతులుగారు చున్నగువారు ప్రయత్నించుచుండిరి. ఇంతలో బందరునఁ బ్రకటింపఁబడు పురుషార్థప్రదాయిని పత్రికయందు వితంతువాదవాదులు సమర్థించుచు 'సౌఖ్యార్థి' యను నొకరు వ్యాసమువ్రాసిరి.

బాలవితంతువుల దౌర్భాగ్యస్థితినిమార్చి వారికిద్వితీయ వివాహముజేసి సౌఖ్యముగల్గించుట యుత్తమకార్యమని వంతులుగా రభిలషించుచుండినను స్త్రీ పునర్వివాహములు వ్యాపించుటకుఁ దగిన కాలమప్పటికింకను రాలేదని తలఁచి యట్టి గొప్పమార్పునకయి కృషిచేయుట కాయనకు సాహసము పుట్టలేదు.

ఇట్లు కొంతకాలము నడువగా నొకనాఁడు వంతులు గారి సహపాతియు, మిత్రుఁడును, దేశాభిమానియునగు చల్లపల్లి బాపయ్య వంతులుగారు స్త్రీ పునర్వివాహములు చేయుటకుఁ బూనుకొనుట యవశ్యకర్తవ్యమని యత్యంతాసక్తితోఁ దెల్పిరి. మొదటఁ బంతులుగారి విషయమున నుపేక్షించిరి గాని బాపయ్య వంతులుగారి ప్రోత్సాహముచే నావిషయ

మున నొకసభ జరుపుటకు నిశ్చయించిరి. వితంతువాద్యహము వంటి మహాకార్యమును తలపెట్టుటకుఁ దగిన శక్తి తమకు లేదేమోయని మొదట వీరేశలింగముగారికి సంకోచముగ నుండెను గాని యీకార్య మీశ్వరప్రేరితమును నీశ్వరప్రీతికరమును గనుక నందుల కుద్యమించుట తమధర్మమను దృఢ విశ్వాసముతోఁ బంతులుగా రీకార్యమున కుద్యమిల్లెరి.

విధవావివాహమునుగూర్చి చర్చించుట కేర్పడిన సభ కనేకవైదికులును, తాకికులును వచ్చి వీరేశలింగముగారివాదమును ఖండింప సిద్ధముగా నుండిరి. 1874 వ సంవత్సరము ఆగష్టు 13 వ తేదీ నాసభ జరిగెను. అప్పటికి విధవావివాహమును శబ్దమే కర్ణకఠోరముగ నుండెను. కాని వీరేశలింగముగారు యాజ్ఞవల్క్య, మను, పరాశరస్మృతుల నాధారముగఁ గొని కొన్ని యుక్తులను జేర్చి బాలవితంతువుల దురవస్థను వివరించుచు బాలిగొల్పునట్లొక యుపన్యాసమువ్రాసి సభలోఁ జదివిరి. సామాన్యజనులకు గొంత మనస్సు కరిగించునదిగ నుండినను బండితులకు సూత్ర మాయుపన్యాస ముగ్రహము గల్గించెను. అందుచే వారు పరుషవాక్కులతో నమాధానము లిచ్చి ఖండకోపన్యాసములను మఱునాటి సభలోఁ జదివెదమని చెప్పి వెడలిపోయిరి. పిదప రాజమహేంద్రవరమున గొప్ప సంచలనము బయలుదేరి యెచట హుచినను వితంతువాద్యహముగూర్చి చర్చలు జరుగఁ దొడఁగెను. వీరేశలింగముగారి మిత్రులుగూడ నాయనను నిరుత్సాహ పఱుపసాగిరి. కాని



బావయ్యగా రొక్కరుమాత్రము సహాయము చేయుచుండిరి. పండితుల నెవరినైనను శాస్త్రగ్రంథము లెరువీయవలసిన దని పంతులుగా రడుగగా వారు తిరస్కరించుచు వచ్చిరి. ఇంతలో కొన్ని కలకత్తా, బొంబాయి మొదలగు పట్టణములనుండి పంతులుగారు ముప్పది స్మృతులకంటె నెక్కువగ దెప్పించి ప్రీపునర్వివాహమున కనుకూలములగు ప్రమాణవచనములను సేకరింపగల్గిరి. అంతట జలింపని యుత్సాహముతోఁ బంతులుగారు కృషిచేసి పండితులసభలోఁ దమప్రతివాదమును చేయఁగా జనసామాన్యము విధవావివాహమునకు సుముఖముగాఁ జూచెను. తర్వాత పండితులు బహిరంగముగాఁ గాక మాయోపాయముచేఁ బరాజయము నొందించుట కనేకవిధముల యత్నించిరి. కొన్ని స్థలములందు సభలు జరుగుపమయమునఁ బంతులుగారియెడల దౌర్జన్యము చేయవలెనను సీచపద్ధతికేగూడఁ గొందఱు పూర్వాచార పరాయణులు యత్నములు చేసిరి.

ఒట్టిసమయములందుఁ బంతులుగారివద్దఁ జదువుకొనుచుండిన విద్యార్థు లాయన కంగరక్షకులుగనుండి యెట్టియపాయము లేకుండఁ జూచుచుండిరి. ప్రతిపక్షు లెన్ని యంతరాయములు గలిగింప యత్నించినను సత్యబలమును, దైవబలమును విధవావివాహవాదపక్షమున నుండుటచే గ్రమక్రమముగా పంతులుగారి రారంభించిన యుద్యమమునకు బలము చేకూరసాగెను.

అంతట పంతులుగారి యాజమాన్యమున శ్రీ పునర్వివాహసమాజ మొకటి కొలదిమంది సభ్యులతో స్థాపింపబడెను. అనేకులకు విధవావివాహములు శాస్త్రసమ్మతములనియు, అవశ్యాచరణీయములనియు నభిప్రాయము గలుగ నారంభించెను. బాలవితంతువుల సంరక్షకులనేకులు తమ వితంతుకన్యలకు పునర్వివాహములు చేయ నిశ్చయించుకొన మొదలుపెట్టెరి. వితంతుకన్యలు దొరకినపక్షమున దాము వివాహమాడదమని గవర్నమెంటుకాశేజీ విద్యార్థులు కొందఱు సిద్ధపడిరి. వివాహసమయమున భోజనమునకు వచ్చుటకును గొందరు పెద్దమనుష్యులు పత్రముపై చేవ్రాళ్ళు చేసిరి.

వితంతువివాహముల జరుపుటకు ధనమవసరముగఁ దోచెను. కాని పంతులుగారివద్ద ధనమేమియులేదు. ఇట్టి కిష్టపరిస్థితిలో శ్రీ పై డా రామకృష్ణయ్యగారను వైశ్యశిఖామణులు తమయూరగు కాకినాడనుండి యేదోపనిమీఁద రాజమహేంద్రవరమురాఁగా ఏరేళిలింగముగారు వారిని కలిసికొని సితిగతులు వివరింపఁగా నీపనినిమి తమై ముప్పదివేల రూపాయల నిచ్చుటకు వారువాగ్దాన మొనర్చిరి. అంతట ద్విగుణీకృతతోతాహముతో నమాజమువారు పనిచేయ నారంభించి వాద ప్రతివాదములకంటె కొన్ని విధవావివాహములు చేసి చూపవలెనని దృఢనిశ్చయమైరి. శ్రీపంతులుగారు న్యాయతిసుబ్బారావు పంతులుగారు, బసవరాజు గవ్వరాజుగారు,

అత్మూరి లక్ష్మీనరసింహముగారు, కొమ్మ రామలింగ శాస్త్రిలుగారు—వీరై దుగురు నొకయాంతరంగిక సమాజముగ నేర్పడి రహస్యకార్యాలోచనము చేయఁదొడఁగిరి.

కృష్ణాజిల్లాలోని తిరువూరితాలూకా రేపూడి గ్రామమున నొకస్త్రీ బాలవిలంతువగు తనకుమార్తెకు పునర్వివాహము చేయఁదలంచు కొన్నట్లచటి తహస్సీల్దారుగారి వలనఁ దెలిసికొని రహస్యముగా మనుష్యులనుబ పి యాచిన్నదానిని బహుప్రయానపై వీరేశలింగముగారు రాజమహేంద్రనరము తెప్పించిరి. ఆవఱకుఁ జాలసంవత్సరములు పంతులుగారియింట నుండి విద్యాభ్యాసముచేసి విశాఖపట్టణములో పోలీసుకార్యస్థానమునఁ బనిచేయుచున్నట్టియు, నిరువదిరెండు సంవత్సరముల ప్రాయముగల్గి కళత్రవియోగము పొందినట్టియు గోగుల పాటి శ్రీరాములనుయువకు నామెకఁ దగిన వరునిగ నేర్పఁ జది 1881 వ సంవత్సరము డిసెంబరు నెల 1 వ తేదీని తమ స్వగృహము లో పంతులుగారాంధ్ర దేశమున మొదటిస్త్రీపునర్వివాహము జరపిరి. ఈవివాహము జరుగునని తెలిసినపుడు పట్టణములోని సంక్షోభ మింతింతగాదు. ఎక్కడఁ జూచినను గోపవాక్యములే. ఎక్కడఁ జూచినను బెదరింపులె ఇట్టి యాటోపమునుజూచి పంతులుగారి ముఖ్యమిత్రులుగూడ వారితో మాటలాడుటకు జంకుచుండిరి. అదివఱకు ప్రాణములైన నిచ్చెదమని దంభములుపలికిన వారపు డా మార్గమునబో నెఱచి చుట్టుత్రోవల నడచుచుండిరి. సామరులభయముచే

పంటకై పంటలు గారియిల్లు విడచి పోయెను. పురోహితుడు రకమానుకొనెను. బంధువులందఱును వీరేశలింగముగారిని జాతిభ్రష్టుడని నిందింపసాగిరి. వివాహదినమునఁ బంటులు గారి యింటిచుట్టును పోలీసువారు కావలాయుండవలసి వచ్చెను. ఇదివరకెంతో సహకారులుగనుండిన బాపయ్యగారి నన్నదమ్ము లింటిలోనుంచి తాళము వేయుటచేతను, న్యాయతి నుబ్బారావుపంతులు గారిఁటి వారి నిర్బంధముచేతను పెండ్లికి రాతేకపోయిరి. కొందఱు దైర్యశాలురు తాంబూలములకేగాక భోజనమునకును వచ్చిరి. కాని తగినంత నిర్బంధ మేర్పడుటచే వారిలో గొందఱు తర్వాత ప్రాయశ్చిత్తమునఁ జేసికొనవలసి వచ్చెను.

ఇట్లు ప్రథమస్త్రీపునర్వివాహము నిర్వహ్యముగా జరిగినందున వితంతుబాలికలకు వివాహములు చేయఁదలంచు కొన్నవారెందఱో రాజమహేంద్రవరము రాసాగిరి. అందుచే మొదటి వివాహమయిన నాల్గవదిఃముననే రెండవ వితంతు వివాహము జరిగెను. ఈవివాహములు జరిగిననంగతి పత్రికల మూలమునఁ దెలిసికొని మదరాసు మొదలగు సకేకస్థలముల నుండి పంతులుగారి కెందఱో యభినందన పంక్షేతములను బంపిరి. రెండవవివాహము పండగమున జరిగిన యూరే గింపునకు జల్లాజడ్జి, బాయింటుమేజిస్ట్రేటు, కాలేజ్ ప్రెసిప్పిటాలు మొదలగు వై రోపీయులు సహితమువచ్చి పెండ్లిలకి వెంట

నడచిరి. అరువదిమంది పోలీసుభటులతో జల్లా నూపరింటెం డెంటు జనసమూహమును సరుదుచుండెను.

వితంతు వివాహప్రతిపక్షులు పంతులుగారి ననేక బాధలు పెట్టయత్నించిరి. శంకరాచార్య స్వాములవారిచేత బహిష్కారపత్రములఁ బంపించిరి. రెండవ పెండ్లికుమార్తెల మాత్రమే కుమార్తెను తీసికొనివచ్చి పెండ్లి చేయించుటచే వధువు తండ్రిచేత వ్యాజ్యము వేయింప యత్నించిరి. ఈ వివాహములకు వచ్చిన వారిని వారు కాఁపురమున్న యిండ్ల నుండి యజమానులు వెడలఁ గొట్టసాగిరి. నూతులలో నీరు తోడి కొనకుండను, పురోహితులను రానియ్యకుండను, దేవాలయములకు వెళ్ళనీయకుండను ననేక బాధలు పెట్టసాగిరి. మొగము ముందరనే తిట్టసాగిరి. ఉద్యోగములలోనున్న వారికి బదిలీలు చేయించియు, ఇతరవిధములను బాధింపజూచిరి.

ఇది యిట్లుండగా మదరాసులోని కొందఱు ప్రముఖులు పంతులుగారి నానగరమున కాహ్వానించుచు నచట వారు స్వయముగఁ గొన్ని యుపన్యాసములు చేసినచో నచట ననేక వితంతువివాహములు జరుగునని వ్రాసిరి. అంతట శీతకాలపు సెలవులలోఁ బోవుటకు పంతులుగారు పయనమై కాకినాడపోయి గాలివానచే బ్రయాణము సాగకపోవుటచే వెనుకకు మరలిరి. కాని 1882 వ సంవత్సరపు వేసవిసెలవు లలో ప్రథమవివాహదంపతులతోఁగూడ వీరేశలింగముగారు చెన్నపట్టణము వెడలిరి. అచట ననేక స్థలములందు స్త్రీపునర్వి

వాహములను సమర్థించుచు నుపన్యాసములిచ్చిరి. ఈయువన్యాసములను స్త్రీపునర్వివాహశాస్త్రసంగ్రహమని పుస్తకరూపమునఁ బ్రకటించిరి.

అప్పటికి విధవా వివాహసమాజమున కొకనిధి యనసరమని గుర్తించి శ్రీ పైడా రామకృష్ణయ్యగారి వాగ్దానము ననుసరించి వారిచే నొసఁగఁబడిన షదివేలరూప్యములను చెన్నపట్టణమునకుఁ బంపునట్లేర్పాటుచేసిరి. తర్వాత కొంతకాలము వఱకు వితంతుదాహములు జరగుట కష్టముగఁ దోచి పంతులుగారు విశేషవ్యయప్రయాసలకోర్చి పనిచేయవలసివచ్చెను. వితంతువివాహము చేసికొనఁదలఁచిన విద్యార్థులకు జీతములు మొదలగునవి యిచ్చుటయేగాక వివాహముచేసికొన్నవారికి పెండ్లిఖర్చులభరించి నివసించుట కిండ్లనిచ్చుచుండిరి. కొంతశ్రమయైనను నెలకును, రెండేసి నెలలకును కొన్ని వివాహములు జరపి రాజధానినగరముగు మదరాసులోవితంతు వివాహములు కొన్ని జరిపినచో నెక్కువ ప్రచారముగునని తలఁచి యచటి మిత్రుల యాహ్వానముపై 1883 సంవత్సరము జూన్ నెలలో చెన్నపట్టణము పెండ్లికి సిద్ధముగనున్న వధూవరులతో చేరిరి. కాని యచట మొదట సుత్సాహము చూపిన మిత్రులు కొందఱాశాభంగము కల్పించినను పూనికతో వివాహమును నైభవముగాఁ బంతులుగారునెఱవేర్చిరి. చాలమంది పెద్దమనుష్యులు వివాహము చూడవచ్చి యత్యుత్సాహముతో కట్నములఁ జదివించిరి. మహావైభవముగ

జరపుటచేఁ జెన్నపట్టణపు వివాహమునకు 1671 రూప్యములు పంతులుగారు వచ్చించిరి. సరసాపురము, బందరు, బళ్ళారి మొదలగు స్థలములందుఁ గొన్నివివాహములు జరపి నిధిని సమకూర్చుటకై పంతులుగారు తిరిగి చెన్నపట్టణము మొదలగు పట్టణములందు సంచారముచేయుటకై యొక వీజాపన పత్రము సిద్ధపఱచికొని 1885 వ సంవత్సరమున వీరేశలింగము గారు మదరాసుకు సకుటుంబముగ బయలుపడలిరి. అచట జడ్జిలు మొదలగు నున్నతాధికారులను, కొందరు జమీందారులును విరివిగ చందాలియ్యఁగా నాధనముతో సమాజమువారు నెలజీతము లియ్యవలసిన వారికిచ్చుచు, వివాహములు చేసికొన్నవారికి సహాయముచేయుచు మిగిలినదానితో వివాహములు చేయుచుండిరి. పంతులుగారిట్లు విశేషశ్రమలఁ బొంది ప్రీతునర్హివాహమల జేయుచు 1907 వ సంవత్సరము నాటికి ముప్పదియైదు వివాహము లొనర్చిరి.

## 7. గ్రంథ రచన

ఆధునికాంధ్రవాఙ్మయమునకు వీరేశలింగముపంతులు గారు జాకులని చెప్పుటయం దత్యక్తి యేదియులేదు. పండ్లొమ్మిదవ శతాబ్దమునకుఁ బూర్వము తెలుఁగు వాఙ్మయము నానావిధముల వృద్ధి బొందియుండలేదు, అంతేగాక యా

కాలమునాటి కనేక కౌశలములచే నాంధ్రవాఙ్మయమువికృత  
రూపముగూడఁ దాల్చుచుండెను. శ్రీకృష్ణదేవరాయల  
కాలమునాటి పెద్దసాదులు రచించిన ప్రబంధము లుత్తమ  
శ్రేణికిఁజేందిన గ్రంథరాజములై యుండఁగా వాని ననుకరింపఁ  
జూచి ప్రతిభాకూన్యలగు కొందఱుకవులు పదునేడు శదు  
నెనిమిదవ శతాబ్దములలో రసహీనములగు గ్రంథరచనకుఁ  
బూనుకొనిరి. అవియైనను నల్లిబిల్లిగ నల్లఁబడిన పద్యగ్రంథ  
ములేగాని జనసామాన్యభివృద్ధి కుపయోగించు పక్షనగ్రంథ  
ములుగావు. ఇదియిట్లుండఁ బందొమ్మిదవ శతాబ్దమున రాజ  
భోషణచే నాంగ్లభాషాభ్యసనయు వృద్ధిజేంది దేశభాషలు  
వెనుకఁబడ నారంభించెను.

ఇట్టి విషయస్థితిలో శ్రీవీరేశలింగము గారావిరభవించి  
యాంధ్రసాహిత్యమునకు నూతనోజ్జ్వలము గల్గించిరి. వాఙ్మ  
యమును మహావృక్షమునఁ బంతులుగా రవలంబింపనిశాఖ  
మేదియులేదు. మనదేశమునఁ దనుశ్రుతముగ వచ్చుచున్న  
కావ్యనాటకఫణితలనేగాక, అప్పటికి మనదేశములో సంబంధ  
మేర్పడిన యాంగ్లేయుల సాహిత్యాభివృద్ధినిగూడ నాదర్శ  
ముగఁ దీసికొని యాంధ్రవాఙ్మయము ననేకవిధములఁ బం  
తులుగారు భోషించిరి. అందుచేఁ బందొమ్మిదవ శతాబ్దము  
చివరిభాగ మ్మాంధ్రసాహిత్యచరిత్రలో 'వీరేశలింగయుగము'ని  
పేరొందుట యంతయు సమంజసముగనున్నది. వీరేశలింగము  
గారికి బాల్యమునుండియు నాంధ్రభాషాకావ్యపఠనమునం దభి



లాష మెండుగనుండెనని మనమిదివఱకే తెలిసికొనియున్నాము. మూడవతరగతి చదువుచున్నపుడే యాకాలమున ఓగిరల జగన్నాథముగారు నూతనముగా రచించిన సుమనోమనోరంజనమును ప్రబంధమును గాగితములపైఁ బంతులుగారు వ్రాసికొనిరని తెలిసికొన్నపుడు వారికిఁదెలుఁగునందుఁగల యాసక్తి తెల్లమగును. ఆంధ్రకావ్యకులలోనెల్ల వసుచరిత్ర ముత్తమమైనదని చెప్పకొనుటవిని యెట్లయిన నాకావ్యమును బఠింపవలెనని వీరేశలింగముగారి కాకాలముననే యుద్దేశము కలిగెను? ఒకనాఁడు మెల్లగాఁ గల్గిని సమీపించి వసుచరిత్రను కొనిపెట్టుమని వీరేశలింగముగారడుగఁగా నది పాఠపుస్తకము కాదని యామె యెఱిఁగి యందులకు నిరాకరించెను. కాని యాకావ్యము చదువవలెనన్న యాశమాత్రము వీరేశలింగముగారిని విడువలేదు. అప్పుడా గ్రంథము వెల నాలుగురూపాయల యెనిమిదణాలు, ఆసమయమున నాయనవద్ద నెనిమిదణాలుమాత్రముండగా నొకయుపాయము తోచెను. పుస్తకము లమ్మువానివద్దకు వెళ్ళి తక్షణమే యెనిమిదణాలిచ్చిననియు తర్వాత నెల కెనిమిదణాలుచొప్పునఁ దీర్చెదననియు నేర్పాటుచేసికొని పుస్తకము తీసికొనిరి. అప్పటినుండి ప్రతిదినమును వీరేశలింగముగారు వేళకు భోజనముచేసి పాఠశాలకుఁ బోవుచున్నట్లు నటించుచు బడి జీతమునకు నెలనెలకును దల్లియిచ్చుచున్న యెనిమిదణాలును పుస్తకవిక్రేత కిచ్చివేసి యాతనియంగడిలో కూర్చుండి వసుచరిత్రను జదువుచుండిరి.

కాని రెండు నెలల కీవిషయ మాతనితల్లి దెలిసికొని మందలించి, ధనమును మరియొకవిధమున వ్యర్థపఱుపక పుస్తకశతమునకు విసియోగించునందుకు సంతోషించి వసుచరిత్రకుఁ బూర్తిగ మూల్యమిచ్చి కొనిపెట్టెను.

వీరేశలింగముగారు పాఠశాలలో జదువుచుండిన కాలముననే తెలుఁగుకవిత్వము చెప్పువారంభించిరి. స్వతస్సిద్ధముగ భక్తుఁడగుటచే విద్యార్థిదశయందుగూడఁ బ్రతిదినమును గోపాలస్వామి యాలయమునకును, మార్కండేయస్వామి యాలయమునకును బోవుట యాయనకాచారముగ నుండెను. కవిత్వముచెప్పుట కారంభింపఁగనే మొట్టమొదట గోపాలస్వామిమీఁద నొకటియు, మార్కండేయస్వామి మీఁద నొకటియు శతకముల నాయన రచించిరి. ఆరెండుశతకములును దర్వాత నశించుటచేఁ బ్రకటింపబడలేదు. గోపాలస్వామినిగూర్చి వ్రాయఁబడిన పద్యములలో నొకటిమాత్రము మిగిలియున్నది.

క. శ్రీరమణీహృల్లోలా

కారుణ్యలతాలవాల కాంచనచేలా

ఘోరాహవజయశీలా

శ్రీరాజమహేంద్రవరపురీ గోపాలా.

పాఠశాలలో విద్యార్థిగనున్నపుడే చాలసార్లు పాఠగ్రంథముగఁ జదివిన నలచరిత్రను దెలుఁగుభాషలోఁ జంపూ

కావ్యముగా రచింపఁబూని క్రొత్తత్రోవను ద్రొక్కి యనేక కఠిననిర్బంధముల నేర్పఱచుకొని శుద్ధాంధ్రనిరోష్ఠ్యనిర్వచన నైషధము పంతులుగాఠను రచించిరి. అచ్చతెనుఁగుభాషలో ఓవ్యములు (పెదపులయందుపుట్టిన పథబథమలనునక్షరములు) వఘనమును లేకుండునట్లు నలునికథను బద్ధ్యగంధముగ వ్రాసిరి. ఇదితర్వాత బి. ఏ. పరీక్షకుఁ బఠనీయగ్రంథముగ యూనివర్సిటీ పాఠేర్పఱచిరి. కవిత్వరీతి క్రిందిపద్యములవలనఁజెలియ నగును.

సీ. ఎల్లచో నారాక కెదురు చూచుచునుండు

నెలఁతుక యెదనెంతతలఁకె నొక్కొ!

యేరేయి నన్నొంటి నిలుదాఁట నీకుండు

కన్నతల్లియ దెంతకలఁగె నొక్కొ!

తోడునీడలలాగు తొలఁగని చెలికాండ్రు

సోలినననకెంత తూలిరొక్కొ!

నేజేరుటయెఱింగి నెనరునఁ జనుదెంచు

కొడుకులు తారెంత కుందిరొక్కొ!

కూడియెల్లరిది తెలిసికొన్నయంత

కటకటా! తాత! నీచేతఁ గడకునేడు

చిక్కఁగాఁజేసిన నెద్దిచేయుదింకా!

హాళినేనక్కలుజేడ, నేననడనైతి.

చ. చిలుకలకొల్లి యక్తరణిఁ జెన్నుగఁజుట్టలయొద్దనుండియున్  
నలునెదలోఁ దలంచుచు ననల్ తలఁచాల్చుక నేలసెజ్జగా  
నలయరచీరతో నొడలనంటి తొరంగనిధూళితోఁగనుం  
గొలఁకులనీటితో నెనఁగెఁ గూరుకుచెందనికన్నదోయితోన్

పిదప మెట్రిక్యులేషన్ పరీక్షకుఁ జదువుచుండినకాల  
మున పీఠేశలింగముగారు రసికజనమనోరంజమను నైదాశ్వా  
సముల శుద్ధాంధ్రప్రబంధము రచించిరి. ఇది ఎఫ్. ఏ. పరీ  
క్షకు పాఠ్యగ్రంథముగ నిర్ణయింపబడెను. అచ్చతెనుఁగున  
వ్రాయఁబడినను శైలిధారాళముగను సహజముగను నున్నది.

సీ. కప్పుకొప్పులనుండి కారుచుండెడునీరు

చిలుతమబ్బులవాన చినుకులట్లు

గబ్బిగుబ్బులనుండి కారుచుండెడు నీరు

బలితంపుమలలఁ బెన్వాకలట్లు

కమ్మమోములనుండి కారుచుండెడునీరు

సొగసు చందురుమంచు సోనలట్లు

కలికి కన్నులనుండి కారుచుండెడునీరు

నైత్తమ్మిపూవుఁ దేవియల మట్లు

వాతెరలనుండి తగఁజాలువారు నీరు

పలుచనగు దొండపండుల పాలయట్లు

వింతవింతలఁ దనరెఁ గన్విందుగాఁగ

లేమలటసీటిలో మున్ది లేచునపుడు.

గీ. పడఁతిమిన్నలు కొలకు వెల్వడెడునప్పు  
 డొడల నంటిననీటి బొట్టాప్పుమీరె  
 నేవళంబుగ బెరుగు క్రొందీవగములు  
 మొగతొడిగినకై వడి ముద్దుగులుక.

శా. నేలంగల్గువులుంగులెల్ల నెపుడున్ జెల్వారఁబల్కుంగ, నే  
 నేలాపల్కుఁగ నేరనై తినని యెంతేగెంపుకన్నులుతా  
 లోలోనందలపోసి నేర్చె నవలాలోఁజేరి కాదంటిరే  
 నేలాకోయిల పల్కులండ్లు వినువారెల్లంబువుం బోడికిన్.

1872 వ సంవత్సరమున బందరునుండి వెల్వడుచుం  
 డిన పురుషార్థప్రదాయినీలో పంతులుగారు శుద్ధాంధ్రోత్తర  
 రామాయణము రచించి ప్రకటించిరి. ఇదియు చాలమంది  
 పండితులచే కొనియాడఁబడి పంతులుగారి కభినవతిక్తన  
 మొదలగు బిరుదుల సంపాదించినది. కోరంగిపాఠశాలలో బని  
 చేయుచుండిన కాలముననే సంగ్రహవ్యాకరణమును, సీతిదీపిక  
 యను పద్యగ్రంథమును వ్రాయఁబడినవి. సంగ్రహవ్యాకర  
 ణము ఇంగ్లీషుపద్ధతి ననుసరించి బాలురకు సులభముగ బోధ  
 పడునట్లు వర్ణపరిచ్ఛేదము, వదపరిచ్ఛేదము, వాక్యపరిచ్ఛే  
 దము, కావ్యపరిచ్ఛేదము అనుభాగములు గల్గియున్నది. అది  
 వఱలో దెలుఁగుభాషలో వ్రాయఁబడిన వ్యాకరణములు  
 సంజ్ఞాపరిచ్ఛేదము, సంధిపరిచ్ఛేదము మున్నగు భాగములతో  
 నేర్పడియుండుటచే వానియందలి సాంకేతికపదములు బాలు.

రకు నులభముగ సర్థము కాకుండెను. పంతులుగారి సంగ్రహ వ్యాకరణము పాఠశాలలందుంచఁబడుటచే మిగులఁ బ్రచారములోనికి వచ్చెను. నీతిదీపిక నులభశ్చై లిలో ముఖ్యమగునీతుల బోధించునదై యున్నది.

గీ. అన్నవస్త్రాదులకునైన నధికమైన  
భోగభాగ్యంబులకునైన భూమిమీఁద  
నొరులనె నమ్ముకొనియెప్పు నుండరాదు  
తనదుచేతుల నమ్మంగఁ జనునుగాని.

ఆ. వె. పరులు నీకునెట్లు వాంఛింతుకోచేయుఁ హా /  
బరుల కట్లుచేయవలయు నీవు;  
సర్వశాస్త్రములను జర్పింపఁదేలెడు  
సాతమైనధర్మ నరణియెపుడు.

తెలుఁగులో వచనకావ్యములంతగా లేవు. గనుకఁ బద్యకావ్యములకంటె వచనకావ్యములు వ్రాయుటయెక్కువ యువయోగకరమని నిశ్చయించుకొని పరవస్తు చిన్నయనూరి గారు వ్రాసిన నీతిచంద్రికలో సుత్రార్థమును (విగ్రహము; సంధి) పంతులుగారు రచించి 1874 వ సంవత్సరములో ముద్రింపించిరి. చెన్నపురి కైస్తవకళాశాలయందు దేశ భాషాపర్యవేక్షకులుగ నుండిన సమర్థి రంగయ్యసెట్టి మొదలగు వారాగ్రంథమును శాఖించి తమకళాశాలలో పాఠ్య

పుస్తకముగ నేర్పఱచిరి. ఇంకను మఱికొందఱు ప్రముఖులు గూడ సీగ్రంథము నెంతయు మెచ్చుకొనిరి. యూనివర్సిటీ వారు దీనిని మెట్రీక్యులేషన్ పరీక్షకుఁ బఠనీయగ్రంథముగ నిర్ణయించిరి.

తెలుఁగులో వచనప్రబంధమును వ్రాయఁబూనుకొని పంతులుగా రాంగ్లభాషలో గోల్డుస్మిత్ వ్రాసిన వికార్ ఆఫ్ వేక్ ఫీల్డును నవల నాధారముగఁ జేసికొని తెలుఁగులోనికి కొంతవఱకు భాషాంతరీకరణము చేసిరి. అట్లనువదించుట కంటె స్వకపోకల్పితమగు వచన ప్రబంధము వ్రాయుటయే బాగుండునని పిదప నిశ్చయించుకొని, రాజశేఖరచరిత్రమును రచించిరి. మనసంఘములోఁగల మూఢవిశ్వాసములనుపోగొట్ట వలెనను నుద్దేశముతో వీరేశలింగముగారు రాజశేఖరచరిత్ర రచించి సామాన్యసంసారపద్ధతులను గండ్లకుఁ గట్టినట్లుచిత్రించి యున్నారు. దీని ప్రాశస్త్యమును గుర్తించి కొండతాంగ్లేయులు దీనిని ఆంగ్లభాషలోని కనువదించి Fortune's Wheel అను పేరుతో చిత్రపటములఁజేర్చి లండను నగరమున 1887 వ సంవత్సరమునఁ బ్రకటించిరి.

రాజశేఖరచరిత్రము శైలివిషయమునను, కథావస్తువు విషయమునను నూతనమార్గమును ప్రదర్శించి వాఙ్మయము నందలి యొక ముఖ్యమగు కొఱతనుదీర్చి సాహిత్యమున కలంకారప్రాయమైనదనుట నిర్వివాదాంశము. ఈగ్రంథమును రచించిన పిదప వీరేశలింగముగారినిగూర్చి చెన్నపురియందలి

హిందూపత్రిక వెలువడిచిన క్రిందియభిప్రాయమెట్టి యతి శయోక్తిలేని వాస్తవవిషయమని చెప్పవచ్చును.

'We sincerely hope that Mr. Veeresalingam will be long spared to his country and by his leadable efforts create an oasis in the banch desert of Telugu literature.

We picture to ourselves a period in the history of Telugu Literature when the country will look back with pride to the man who in the midst of an ignorant multitude and in different public, and during times when the study of the English language was at premium and vernaculars at discount, stood alone from the English-learning propensities of his countrymen, laid the foundation stone of Modern Literature and led the way in developing the latent powers of the language into harmony and perfection.

(వీరేశలింగముగారు దేశముకొరకు జాతాలముక్షేమముగ నుండురనియా, తమ సంస్థవనీయమైన ప్రయత్నముల దెలుగు వాఙ్మయమనెడి నిస్సారపు టెడారిలో నొక ఫలవంతమైన ప్రదేశము నిర్మింతురనియు మేము మనస్ఫూర్తిగ నోరుచున్నాము.

మూఢదశలోనున్న ప్రజాబాహుళ్యముయొక్కయు, ఉపేక్షాపరులైన మహాజనులయొక్కయు శుధ్యమున, అంగ



విద్య లాభకరముగను, దేశభాషా విద్యాభ్యసన మలాభకరముగను నున్న కాలములోఁ దనదేశీయుల అంగవిద్యావ్యామోహమునుండి తప్పించుకొని, ఆధునిక వాఙ్మయనిర్మాణమునకు శంకుస్థాపనముచేసి భాషయొక్క నిగూఢశక్తులను, పొందికను, పరిపూర్ణతను, పరిలఁ జేయుటలో నెవఁడు మార్గదర్శకుఁడయ్యెనో యాపురుషుని గర్వముతో స్మరింపఁగల కాలమును మేము మామనసునఁ జిత్రించుకొనుచున్నాము.)

శృంగార ప్రబంధములు భాషకు మేలుకంటె కీడు నెక్కువగఁ జేయునను నభిప్రాయమును బొందినవారై ప్రబంధములను రచించురీతిని బరిహాసము చేయవలెనన్న యుద్దేశముతో నభాగ్యోపాఖ్యానమును హాస్యగ్రంథమును పంతులు గారు రచించిరి.

1878 లో శుద్ధాంధ్రభారతసంగ్రహమును వీరేశలింగముగారు వ్రాసి ప్రకటించిరి. ఇది ఎఫ్. ఏ. పరీక్షకు పఠనీయగ్రంథమయ్యెను. అందలి పద్యమొకటి యుదహరింతము.

ఉ. హత్తులగ తలనులను నందపురోవిరి బోండ్లజాళువా  
మొత్తముదెచ్చిచ్చిసతమున్నదిమెచ్చుచుఁగొల్పుచుండుదుర్  
క్రొత్తగనాల్గు సంద్రములకున్ నడుమంగలరాచసింగముల్  
మొత్తములై యటంగొలుపులోపలనొప్పెడునేలదాలువున్  
నన్నయవ్రాసిన క్రిందిపద్యమున కిది యచ్చ తెలుఁగు.

మ. మదమాతంగతురంగ కాంచనల సన్మాణిక్యగాణిక్య సం  
పదలోలింగొని తెచ్చియిచ్చి ముదమొప్పంగాంచిసేవించిర  
య్యదయాస్తాచల సేతుశీతనగ మధ్యోర్వీపతుల్పంతతా  
భ్యుదయుంధర్మజుదత్సభాస్థిత జగత్సార్వప్రతాపోదయున్

శుద్ధాంధ్రోత్తర రామాయణమును పంతులుగారిచే  
రచింపఁబడెను.

కొన్ని గ్రంథములిట్లు రచించిన పిదప గ్రంథములు  
సాధారణముగ నలక్షణమైన సులభశైలిని రచించుటయే  
గాక విషయానుగుణముగా తత్తదుచితరీతిని గ్రామ్యభాష  
యందు సహితము గ్రంథములు వ్రాయవచ్చునను సభిప్రాయ  
మేర్పటచుకొనిరి. అతిబాల్యవివాహము, వృద్ధవివాహము,  
కన్యాశుల్కము మొదలగు దురాచారము లనర్థదాయకము  
లని చూపుటకుఁ జమత్కారముగా శ్రాహ్మవివాహమును  
గ్రంథమును బంతులుగారు గ్రామ్యభాషలోఁ బ్రచురింపఁగా  
నది పండిత పామరులనియు స్త్రీపురుషులనియు భేదములేక  
యందరిచేతను నాసక్తితోఁ జదువఁబడసాగెను. వ్యవహార  
ధర్మబోధిని యనునదిగూడ నట్టిగ్రంథమే. ఇందు న్యాయవా  
దుల యక్రమములు వర్ణింపబడినవి. అపూర్వబ్రహ్మచర్య  
ప్రహసనము, మిత్రవివాహప్రహసనము, మహాబధిరప్రహ  
సనము, పునర్మరణప్రహసనము, బలాత్కారగాన వినోద  
ప్రహసనము, మహామహోపాధ్యాయప్రహసనము, మహావం

చకప్రహసనము—మొదలగు హాస్యరసప్రధానములగు వాటి నెన్నిటిని వ్రాసి భాషాసంస్కరణమునకు, సంఘసంస్కరణ ముకును బంతులుగారు బునాది వేసిరి.

1880 వ సంవత్సరమున శ్రీహర్షుడు సంస్కృత మున రచించిన రత్నావళినాటికను, షేక్స్పియరు ఇంగ్లీషున రచించిన Comedy of Errors నాటకమును దెనిగించి రాజమహేంద్రవరమున నాటకశాలలో బంతులుగారు ప్రదర్శింపించిరి.

1883 నాటికి బంతులుగారు కాళిదాసు సంస్కృత మున వ్రాసిన శాకుంతలమును దెనిగించిరి. శైలి దెలియుటకు రెండుపద్యములు దాహరింపఁ బడుచున్నవి.

చ. చల్లనివై శ్రమం బుడువఁ జాలిన తామరపాకువీవనల్  
మెల్లనగొంచువీచుదునొ మిక్కిలి శీతలమైనవాయువున్  
నల్లలితారుణాబ్జసదృశంబగు నీచరణద్వయంబు నో  
వల్లవపాణి! నాతోడలపై నిడి హాయిగ బట్టువాడనో?

చ. కొందలమందెడెదము శకుంతలతానిపుడేగునంచయో  
క్రందుగబాష్పరోధమునగఁతమునుంజెడెదృష్టిమాంద్యముం  
బొందె; నొకింతపెంచినతపోధనులేయిటుగుండ నెంతగాఁ  
గుందుదురోతమంతగనుకూతులబా యుగృహస్థులక్కటా!

పిదప మాళవికాగ్ని మిత్రము, ప్రబోధచంద్రోదయము మొదలగు సంస్కృతనాటకములను వీరేశలింగముగారాంధ్రీకరించిరి. ప్రబోధచంద్రోదయమందలి కఠినశైలికిగ్రింది పద్యముదాహరణముగ నున్నది.

శా. ధారాయంత్రపతజ్జలోదిత నితాంతధ్వాన సంయుక్తముల్  
నీరేజారికర ప్రభాధవళముల్ చెల్వొందు సాధాగ్రముల్  
భూరిప్రేక్ష్యములై శరద్ధవళ జీమూతాంతరాజత్తటి  
చ్చీరమ్యంబు లవేవతాకలెనగంజిత్రద్యుతి న్మేడలన్.

అనంతరము ప్రహ్లాదనాటకము, రాగమంజరి, దక్షిణగోగ్రహణనాటకములను వ్రాసి 1889 లో హరిశ్చంద్ర నాటకము ప్రకటించిరి.

1883 లోఁ బంతులుగారు స్త్రీలయువయోగార్థమై సతీహితబోధినియను పత్రిక నారంభించి 1884 లో చంద్రమతీచరిత్రము, 1887 సత్యసంజీవని యను గ్రంథములు వ్రాసిరి.

మనవారు స్త్రీలవిషయమై చేయునన్యాయముల తేటపడునట్లుగా వ్యాజగీతిని సత్యరాజాపూర్వదేశయాత్రలు అను గ్రంథము ఆంగ్లభాషలోస్వీపువ్రాసిన Gulliver's Travels అను దాని ననుసరించి పంతులుగారు వ్రాసిరి. సత్యరాజా యాత్రలు కన్నడ, ఆంగ్ల భాషలలోనికి మార్పబడెను. 1889లో స్త్రీలకొఱకు దేశాలోగ్యధర్మబోధినియు, 1896 లో పత్ని

హితనూచనియుఁ గూడఁ బంతులుగారు వ్రాసియుండిరి. స్త్రీస్తీతిదీపిక, సత్యాద్రావదీ సంవాదము, మాతృపూజ, అనునవి యిట్టిగ్రంథములలోనివి మరికొన్ని.

ఇంగ్లీషులో Lamb వ్రాసిన పేక్స్లీయరునాటక కథలనుబట్టి యందలి పాత్రలను, ఆచారములను మనదేశమున కనువగునట్లుమార్చి కురంగేశ్వరచరిత్రము, మాలతీమధుకరము, చమత్కారరత్నావళి, గయ్యాళిని సానుచేయుట, కుమారద్వయవిలాసము, మొదలైన పదునారు కథలను నులభమగు వచనములో పంతులుగారు వ్రాసిరి.

తెలుఁగుభాషలో శాస్త్రగ్రంథము లెక్కువగా తేనిలోపములను దీర్చుటకై పదార్థవివేకశాస్త్రము, శారీరశాస్త్రము, జ్యోతిశాస్త్రసంగ్రహము, జంతుశాస్త్రము మొదలైనవి రచించిరి. మనదేశపు ప్రాచీనగ్రంథములగు శుశ్రుతము మొదలైనవియు, పాశ్చాత్యగ్రంథములును పరిశోధించుటయేగాక మనుష్యకంకాశమును తయారుచేయించుకొని విశేషవ్రయవ్రయాసలుపొంది పంతులుగారు శారీరశాస్త్రమును రచించిరి.

కావ్యసంగ్రహము, అలంకారసంగ్రహము, తర్కసంగ్రహము మొదలైనవియు సంస్కృతగ్రంథములను బట్టి యాంధ్రమున వీరేశలింగముగారిచే రచింపఁబడెను.

పంతులుగారు వ్రాసిన గ్రంథములలో నెల్ల నాంధ్రకవుల చరిత్రము చాల ముఖ్యమైనది. పూర్వకవులు, మధ్యకవులు,

ఆధునికకవులు అను విభాగములతో సుమారు రెండువందల కవులజీవితములను బంతులుగారు వ్రాసియుండిరి. ఆకాలమున నిట్టి కవులచరిత్ర వ్రాయుట చాల కష్టమైనపని. అందును కవుల కాలనిర్ణయము చేయుటయం దాంధ్రకవులచరిత్రగ్రంథ కర్త పడినశ్రమ యింతయని చెప్పశక్యముగానిది. శాసన పరిశోధనమును, మదరాసు మ్యూజియమునందలి చరిత్రాధారముల పరిశీలనయు, చరిత్ర గ్రంథపఠనమును, పంతులుగారు విశేషశ్రమకోర్చి చేయవలసివచ్చెను. అంతేగాక మైనూరు, తంజావూరు మొదలగు స్థలములకుఁబోయి విషయములను సేకరింపవలసివచ్చెను. పైకి చూచువారికి గ్రంథరచనయందు పంతులుగారు పడినశ్రమ గోచరింపక పోవచ్చునుగాని యా కాలపుస్థితిగతులలో నాయన యెన్ని బాధలకోర్చి యట్టియు ద్గ్రంథమును మొట్టమొదటిసారిగ రచించిరో యూహింప శక్యముగాదు.

సత్యవాదినియను పేరనద్వైతమతసంగ్రహము, విశిష్టాద్వైతమతసంగ్రహమును, ద్వైతమతసంగ్రహమును గూడ రచించి ప్రకటించిరి.

పాశ్చాత్యవిద్యార్థులకొఱకు వీరేశలింగముగారునూతన పద్ధతుల ననుసరించి వాచకపుస్తకములను వ్రాసియుండిరి. ఇవన్నియు నట్లుండఁ బంతులుగారు తమ జీవితకథనంతను స్వీయచరిత్రగ వ్రాసి ప్రకటించిరి.

ఇట్లు వీరేశలింగముపంతులుగా రాంధ్రభాషావిషయమునఁ జేసిన సేవ యపారము. సాహిత్యవిషయమున వారు త్రొక్కనిత్రోవలేదు. అట్లుచేయుటలో వారన్నిటియందును సరిత్రొత్తగనే యారంభము చేయవలసియుండెను. ఒకరి జీవితములో నింతవై విధ్యముతోఁ గూడిన యిన్నిగ్రంథములు రచింపఁబడుట కేవలమిశ్వరవిలాసమేగానిమఱియొకటిగాదు. ఒకరాంధ్రవాఙ్మయమునకేగాక పంతులుగారురచించినగ్రంథసముదాయము ప్రపంచమునం దేవాఙ్మయమునందైన నాశ్చర్యము గొల్పదగినదై యున్నది. వీరేశలింగకవి గ్రంథావళి యొక్క సంపుటములు లోకమున దెలుఁగుభాష మాట్లాడఁ బడునంతకాలమును శాశ్వతమగు విలువఁగలదై యెప్పటి కప్పుడే నూతనత్వము గనఁబఱచుచు నాంధ్రజాతికిఁ బ్రబోధము గల్గింపఁ జాలినవై యుండఁ గలననుట నిశ్చంశయమగు నంశము.

## 8. విద్యా పోషణము

వీరేశలింగము పంతులుగారుపాఠ్యయవృత్తిప్రధానముగఁ జేసికొని జీవితము గడపియుండుటచే వారిజీవితకాలము ముఖ్యముగ విద్యాభివృద్ధికై వినియోగింపఁ బడినది. వృత్తివలన విద్యాభివృద్ధికిఁ దోడ్పడుటయేగాక వారు స్థాపించి పోషించిన విద్యానంధులనేకము గలవు.

స్త్రీవిద్యాభివృద్ధికై పంతులుగారు చేసిన కృషిని గూర్చి కొంతవఱ కిదివఱలోఁ జదివియుంటిమి. 1874 వ సంవత్సరమునఁ బంతులుగారు ధవళేశ్వరములో ప్రధానోపాధ్యాయులుగ నుండిన దినములలో బాలికల యభివృద్ధికొఱకు జరిగిన సభలకు ఫలితముగ నచటి ప్రముఖులు కొందఱుచందాలు వేసికొని యొక బాలికాపాఠశాలను స్థాపించి చాలకాలము నడపిరి. ఇదిపంతులుగారి ప్రోద్బలమున నేర్పడిన సంస్థయేయని వెఱుగఁ జెప్పనక్కఱలేదు.

1880, 81 వ సంవత్సరములలోఁబంతులుగారు స్థాపించిన ప్రార్థనాసమాజము చురుకుగా బనిచేయుటచే నాయుత్సాహఫలితముగఁ బంతులుగారి మిత్రులగు ఏలూరి లక్ష్మీనరసింహముగారు రాజమహేంద్రవరమున పరిశుద్ధాస్తిక పాఠశాల నొకదాని నారంభించిరి. వీరేశలింగము పంతులుగారునదాని కార్యక్రమమున మొదటఁ బాల్గొనిరి. కాని దానిని నడపుటలో సభిప్రాయభేదము లేర్పడుటచే గార్యనిర్వాహకులలో రెండుశాఖ లేర్పడినవి. ఆరంభమునుండియు బరిశుద్ధాస్తిక మతసిద్ధాంతముల నాపాఠశాలలో బోధింపవలెనని వీరేశలింగముగారి యభిప్రాయము. పాఠశాల బలపడినపిదప గ్రమముగా నట్టి విషయముల నేర్పవలెనని లక్ష్మీనరసింహముగారి యుద్దేశమునై యుండెను.

1881 వ సంవత్సరమున పండిత శివనాథశాస్త్రిగారు రాజమహేంద్రవరమున నిచ్చిన యుత్తేజకరములగు సుపన్యా



సముల ఫలితముగ విద్యార్థులయం దుత్సాహమధికమై యెన్నియో రాత్రిపాఠశాలలు స్థాపించబడెను. పంతులుగారు విద్యార్థుల నీటి సత్కార్యములందు ప్రోత్సహించుచు సాహాయ్యము చేయుచుండిరి. పిదప నొకబాలికాపాఠశాల స్థాపింపవలెనని విద్యార్థులయం దుత్సాహమేర్పడఁగా వారిషక్షమునఁ బంతులుగారు పనిచేసి మిత్రులచేఁ జందాలు వేయించి యిన్నీనుపేటలో నొకబాలికాపాఠశాలను స్థాపించిరి. అది క్రమముగ వృద్ధియై కొంతకాలము మునిసిపాలిటీ వారియాధిపత్యమున నడువఁబడి తుదకు గవర్నమెంటు వారి యధికారమునఁ జేరినది.

ఆకాలమున రాజమహేంద్రవరమున బాలుర విద్యాభివృద్ధికై స్థాపించఁబడిన పాఠశాలలును సభమస్థితియందె యుండెను. వేరు సంపాదించవలెనని కొందఱు, ధనము సంపాదించవలెనని కొందఱు నాస్తికపాఠశాల, స్వదేశాభిమాని పాఠశాల మొదలగువేర్లతో నెన్నియోపాఠశాలల స్థాపించి పోటీపడి తమతమ పాఠశాలల కెక్కువమంది విద్యార్థుల నాకర్షించుటకై యోగ్యతలేనివారినిపై తరగతులలోఁ జేర్చుకొనుట, తక్కువజీతములు పుచ్చుకొనుట మున్నగు తంత్రములు పన్ని యుపాధ్యాయులకు వాస్తవముగ తక్కువ జీతములిచ్చి తప్పులెక్కలఁ జూపి ప్రభుత్వమునుండి యెక్కువ గ్రాంటును నీసి కొని పాఠశాలా కార్యనిర్వాహకు లక్రమలాభము బొందుచుండిరి. అప్పటి నిబంధన లంతకఠినముగ లేకపోవుటచే నీటి

యవినీతిచర్యల సరికట్టుట కష్టముగ నుండెను. అట్టిస్థితిలోఁ బాతశాలాకార్యనిర్వాహక సంఘసభ్యులుగ నుండిన వీరేశలింగముగా రధ్యక్షులగు మెట్కాపుగారి సాహాయ్యముతో వివిధపాతశాలల యజమానులతో మాట్లాడి వారి కనుకూలముగు పరతులపై ననే యాపాతశాలల నన్నిటిని కలిపి యొకే పాతశాలగఁజేసి సక్రమముగ నడిపింపఁగల కార్యనిర్వాహకసంఘపుటాధిపత్యమునకుఁ దెచ్చిరి. ఇట్లు కలుపఁబడిన నూతనోన్నతపాతశాలకుఁ దగినభవననిర్మాణమునకై పట్టణమధ్యమున విశాలస్థలమును కొనుటకు నిర్ణయము చేసికొనఁగా నీవిషయ మాపట్టణపు తహసీల్దారు తెలిసికొని తంత్రముచేసి యాస్థలముతనబంధువుల పేరఁగొనుట కేర్పాటు గావించుకొనెను. ఈ విషయము తెలియఁగనే వీరేశలింగముగారు సభకలెక్టరుతో మాట్లాడి యాస్థలము నున్నతపాతశాలకు వచ్చునట్లేర్పఱచిరి. ఈస్థలమున ప్రస్తుతము గవర్నమెంటు బ్రెయినింగు కాలేజీ యున్నది.

• వీరేశలింగమువంతులు ప్రెసిడెన్సీకాలేజి పండిత పదవి నుండి పించను తీసికొని రాజమహేంద్రవరము తిరిగి వచ్చిన వెంటనే 1905 వ సంవత్సరము జూన్ 16 వ తేదీని విజ్ఞోరియా బాలికా పాతశాలయను పేరుతో నొక సంస్థను దమ విశాలగృహమున నారంభించిరి. వితంతుశరణాలయమునందలి వారికిని విద్యాభిరుచిగల కులస్త్రీలకొఱకును బాలికలకొఱకును నీపాతశాలయందే పఠనము బడినది. ఆరంభమున పాతశాల నలు

గురు విద్యార్థినులతో మొదలిడినను సంవత్సరాంతమునకు నూటయేబదియైగి. క్రమముగా నిది వృద్ధియై యాఱుగు రూపాధ్యాయులును లిందు నియమింపఁబడవలసిన యవసరము గలెను.

సత్కార్యబీజములను హృదయక్షేత్రములందు నాటించి సఫలములగునట్లు చేయుటకై బాల్యావస్థయేయుత్తమమైనది. అందుచేత బాలురకు భగవద్భక్తియు, పరోపకారాసక్తియు బోధించెడు పాఠశాల యుండినయెడల శీఘ్రకాలములో దేశాభివృద్ధి గల్గునని పంతులుగారి నమ్మకము. విద్యార్థుల హృదయములలో నదుదేశముల బుట్టించుటకుఁ దగిన శక్తి సామర్థ్యములును, శ్రద్ధాభక్తులునుగల యుపాధ్యాయులవసరము. అట్టి యుపాధ్యాయులను సమకూర్చి యొకయాస్తికపాఠశాలను స్థాపింపవలెనని యుద్దేశించి వట్టవరీక్షయందు చదువుచుండిన కొండటిని ప్రోత్సహించుటయేగాక ప్రతినంవత్సరమును సైదాపేటయందు ట్రెయినింగు పొందుట కిద్దరను బంపుటకును పంతులుగారు నిశ్చయించిరి. కొండ టుదారన్వభావముగలవారు వేలదరబడి విరాళములనుగూడ నొసఁగిరి. ఈసమయముననే (1893 వ సంవత్సరమున) రాజమహేంద్రవరమునఁ గొన్ని మధ్యమపాఠశాలలను గవర్నమెంటువారు స్థాపింప యత్నించుచుండుటచేఁ బంతులుగారపు డెంత కృషి చేసినను మధ్యమపాఠశాలా స్థాపనకేగాని యున్నతపాఠశాలా నిర్వహణమునకు బ్రభుత్వము వారంగీకారము

నీయలేదు. అందుచే విరాళములను తిరిగి దాతలకుఁబంతులు గారు పంపివేసిరి. ఇట్లు పాఠశాలావ్రయత్నము నప్పటికి, బంతులుగారు విరమింపవలసివచ్చెను.

ఉపకారవేతనముగైకొని పంతులుగారు చెన్నపురి నుండి రాజమహేంద్రవరము వచ్చినపిదప (1905 లో) ఆస్తిక పాఠశాలా స్థాపనమునకై తిరిగి యత్నించిరి. అప్పుడు శ్రీ చిలకమర్తి లక్ష్మీనరసింహము పంతులుగారు పట్టణమున నొక మూఢ్యమికపాఠశాలను నడపుచుండిరి. ఆపాఠశాలను తమహితకారినీ సమాజమున కిమ్మని పంతులుగారు కోరఁగా చిలకమర్తి లక్ష్మీనరసింహముగారు సంతోషముతో నిచ్చివేసిరి. (1907)

ఇక దాని నున్నతపాఠశాలగ మార్చుటకు బంతులు గారు మిగుల శ్రమపడవలసి వచ్చెను. అప్పటికి రాజమహేంద్రవరమున కైస్తవులచే నిర్వహింపఁబడుచున్న దొకటియు, ప్రభుత్వమునకుఁ జెందిన దొకటియు రెండున్నతపాఠశాలలుండెను. మూడవ యున్నతపాఠశాలయొక్క యావశ్యకతను నిరూపింపవలసిన భారము పంతులుగారిపైఁ బడెను. అంతేగాక మఱియొక పాఠశాల వచ్చినచో దమఖ్యాతికి భంగముకల్గునన్న మత్సరముతో నదివఱకున్న పాఠశాలలందలి యుపాధ్యాయులు వ్యతిరేకముగఁ బనిచేయ నారంభించిరి. పీఠేశలింగముగారు తమవారి కుద్యోగముల నిచ్చుటకై స్వార్థబుద్ధితో నీవ్రయత్నము చేయుచున్నారని కొందఱాఁ

పించిరి. అంతటఁ బంతులుగారు పాఠశాలా కార్యనిర్వాహక సంఘము నేర్పఱచి యందు ఆర్ట్స్ కాలేజిప్రెసిపాలును వభ్యునిగనుంచి మఱికొందఱు ప్రముఖులను జేర్చుకొనఁగా మన్నత పాఠశాలాస్థాపనకు బ్రభుత్వమువారి యంగీకారము లభించెను.

తర్వాత నీపాఠశాలకు భవననిర్మాణము కొఱకు పంతులుగారు యత్నముచేసిరి. శ్రీపీఠాపురము రాజాగారు ఇరువదివేల నిచ్చుటకు మొదట వాగ్దానము చేసిరి గాని యవసరమునుబట్టి పదివ నలుబది వేలొసంగిరి. పంతులుగారు స్వయముగా దగ్గరనుండి యీ భవననిర్మాణమున శ్రద్ధవహించిరి. అందుచే నాభవనమును జూచిన యొకయింజనీరు దానికి లక్షరూపాయలుపైగా ఖర్చయియుండునని మదింపుకట్టెను. 1911 వ సంవత్సరమున కలకత్తా సిటీకాలేజీ ప్రెసిపాలుగారగు హోరంబ చంద్రమైత్రిగారి యధ్యక్షత నతివై భవముగా నీదివ్యభవనమున గృహప్రవేశోత్సవము జరిగెను.

ఆకాలములో మిగిలిన పాఠశాలలోలేని రెండువిశేషము లీపాఠశాలయందుండెను. ఒకటియేదన్నపురుషులతో బాటు విద్యాభిలాషగల స్త్రీలనుగూడఁ జేర్చుకొని మెట్రిక్యులేషన్ పరీక్షకుఁ జదివించుట. రెండవది పంచమ బాలురను గూడ నాయాతరగతులలో మిగిలినవారితోఁ బాటు చేర్చుకొనుట. విద్యార్థినుల కందఱకు నన్నితరగతులలోను మచితముగనే విద్యగఱపు నేర్పా టి యున్నతపాఠశాలలోఁ జేయఁబడినది.

మొదట హితకారిణీపాఠశాల యన్నపేరుతో నారంభమైనను గృహప్రవేశనభలో ప్రభుత్వమువారి యనుమతితో శ్రీ వీరేశలింగము పాఠశాలయను సార్వజనామము దీనికి స్థిరపడినది.

### 9. ప్రజా హిత సంస్థలు

ఆంగ్లవిద్య దేశమునం దింకను బాగుగాఁ బ్రబలియుండనిరోజులలో వీరేశలింగముగా రున్నతపరీక్షలందుఁ గృతార్థులై యుండిరి. అంతేగాక ఆయుద్యోగశాఖలలో నున్నతపదవులఁ బొందుటకు యోగ్యతగలుగఁజేయు స్పెషల్ టెన్టులలోఁ గూడ నుత్తీర్ణులైరి. ఇట్లు అర్హతవలననేమి, బుద్ధిసూక్ష్మతచేతనేమి, నద్వర్తనమును బట్టియేమి, యధికారుల కుండిననుహ్యదాభివము కారణముగ నేమి—ఎట్లు చూచిన నా దినములలో వీరేశలింగముగా రేమాత్ర మభిలాష జూపియుండినను ప్రభుత్వోద్యోగములలో రివెన్యూశాఖయందుఁగాని, న్యాయశాఖయందుఁగాని చాల యున్నతపదవులఁబొంది యెక్కువ ధనలాభము నధికారప్రాప్తియుఁ బొంది యుండెడివారు. స్వప్రయత్నముకల లేకుండగనే పంతులుగారిని ప్రభుత్వోద్యోగమున రివెన్యూశాఖలోఁ జేరవలసినదని కొందఱాహ్వనించి యుండిరి. అప్పటికప్పుడే పంతులుగారు వివేకవర్ధనీపత్రి

కను నిర్వహించుచుఁ బ్రభుత్వోద్యోగుల లోపములను విమర్శించుచుండిరి. ప్రజాసేవనుండి లొకకాధికారమువైపు మరల్చి వ్యామోహము గల్గించినచో నట్టి విమర్శలు తగ్గునను నుద్దేశముతోఁ బంతులుగారికి ప్రభుత్వోద్యోగ మెరచూపఁబడి యుండునని యాయన కొక యనుమానము గల్గెను. అప్పటి పరిస్థితులనుబట్టి యిందుఁ గొంతవాస్తవముకూడ నుండియుండును. ఏదియెట్లున్నను ప్రకృతి సిద్ధముగ వీరేశలింగముగారికి ప్రజాసేవయందును, సంఘసంస్కరణయందు నెన్నయభిలాష ధనార్జనమందు నధికారావాప్తియందును లేకుండెను. స్వతంత్రభావమునకును, బాఠశాలాధిపతియగునకును, మనశ్శాంతికిని రివెన్యూశాఖయందుద్యోగమున నేమాత్రమును దాపులేదని గ్రహించి పంతులుగారు పాఠశాలయవృత్తి నవలంబించిరి. అందుచే తీరికకాలమునంతను తమకు బ్రీతికరమగు ప్రజాసేవకును ప్రజాహిత సంస్థలు స్థాపించుటకును వారి కవకాశము చేకూరెను.

విద్యార్థి దశయందే వీరేశలింగముగారు దైవభక్తిగలవారై యుండి గోపాలస్వామి యాలయమునకును, మార్కండేయస్వామి యాలయమునకును, నిత్యము బోవుచుండుటయు నొక్కొకపుడు రాత్రిప్రాద్దు పోవువఱకు భజనలలోఁ బాల్గొనుచుండుటయు నుండెను. కాని కాలక్రమమునవారియభిప్రాయములు మాటి మానసికమగు నీశ్వరోపాసనమే యుత్తమమైనదనిమమ్మణొచ్చిరి. అంతటఁ బంతులుగారును వారిమిత్రులు

కొందఱును గలిసి మానసికముగ నీశ్వరోపాసనము చేసికొనుట కొక సమాజమును స్థాపించుటచే 1878వ సంవత్సరములోఁ బంతులుగారియింటనే ప్రార్థన సమాజము నేర్పఱచిరి. పంతులుగారును మఱియొకగురు నిందారంభమున సభ్యులుగ సుండి ప్రార్థనలు జరపుచుండిరి. ఆసమయములందుఁ బంతులుగారు చిన్న ధర్మోపదేశములు వ్రాసి చదువుచుండిరి. కొంతకాలమునకుఁ ద్వారత బాలికా పాఠశాలలో బహిరంగముగనే సభలు జరుపఁబడుచుండఁగనే గ్రమశః ప్రార్థనసమాజమునకు న్యకీయమైన మందిరమే యేర్పడినది. ఈ ప్రార్థన సమాజమెన్నియో సత్కార్యములకు నెందఱి వర్తనములనో చక్కబఱచుటకును కారణభూతమై డిప్రార్థనసమయములందు వందలకొలది జనులువచ్చి శ్రద్ధతో బాల్గొనుచుండుటయే గాక క్రమముగా వికలాంగుల కిచ్చునదే యుత్తమదానమును ప్రచారమును, బీదలకు రాత్రి పాఠశాలలును వృద్ధి కాజొచ్చెను. కొంతవఱకుఁ జందాలవలనను కొంత తమస్వతంత్రమును జేర్చియుఁ బదునై దువందల రూపాయల వ్యయముతో 1897 నాటికిఁ బ్రార్థనామందిరమును పంతులుగారు పూర్తి చేయించిరి. ఆసంవత్సరము ఏప్రిల్ 17 వ తేదీని శ్రీ వెంకటరత్నమునాయుడుగా రాధావనమునకు గృహప్రవేశోత్సవము జరిపిరి.

1879 వ సంవత్సరమున వితంతు వివాహవిషయ మునఁ బంతులుగా రీయఁదలఁచుకొన్న యుపన్యాసములకుఁ



బ్రతిపడ్డారు యాటంకములవలన స్థలము దొరకక చిక్కుపడవలసివచ్చెను. అప్పటినుండియు జనసామాన్యమున కుపయోగపడెడి యుపన్యాససభాభవన మొకటి రాజమహేంద్రవర పట్టణమున నుండుటవనరమని నిశ్చయించుకొని తత్సంకల్పసిద్ధికై వంతులుగారు తగిన సమయమునకు వేచియుండిరి.

1880 వ సంవత్సరము ఆగస్టు 15 వ తేదీని జరిగిన పురజనల సభలో, బురమందరము (Town Hall) విద్యాశాఖ డైరెక్టరుగారగు మక్కానల్లుగారి పేర కట్టుటకు నిశ్చయించబడి వీరేశలింగముగారు చందాలు ప్రోగుచేయుట కేర్పడిన సంఘమునకుఁ గార్యదర్శిగ నియమింపబడిరి. కాగితముపై నైదువందల రూపాయలవఱకు కనబడుచున్నను దగినధనము లభించువాడ కనబడనందునఁ బురమందరనిర్మాణమప్పటికి సఘముకాలేదు. అయినను బంతులుగారు శ్రద్ధవిడువక పురమధ్యముననున్న ఆసుపత్రి వీధియందొక స్థలమును స్వకీయముగు ధనముతోఁ గొనియుంచిరి. 1897 వ సంవత్సరమున జరిగిన విక్టోరియా రాణిగారి జూబిలీ యుత్సవసందర్భమున దిరిగి సభను సమావేశపఱచి పురమందరమునకుఁ జందాలు వసూలుచేయుగా శ్రీ పితాపురము రాజుగారు వేయి రూపాయల నిచ్చిమోక్షము జేయెదమన దల రూపాయలును సమకూడెను. అంతట నప్పుడప్పుడు సంఘసభలు జరుగుచువచ్చెను. కాని వీరేశలింగముగారు శ్రమపడి చేయుచుండినవని కాటంకము చెప్పు నిభ్యులెక్కువగ నుండిరి. వంతులు

గాదు వ్రాయించిన బిల్డింగు ప్లాను బాగులేదని కొందఱును, పురమందిరము విశాలమగు పార్కులోనుండుట బాగుండునుగాన నదివఱలోఁ గొన్న స్థలమును కూలముగ లేదనువారు కొందఱును అధమము లక్షరూపాయలైనను లేనిదే పురమందిర భవన మేమి బాగుండునని కొందఱును ఇట్లా ప్రణయోగ్యముగాని ప్రతిపాదనలఁ జేయసాగిరి.

ఇట్లు రెండు సంవత్సరములు సభలు జరిగిన మీదట వృధా కాలహరణముల పని జరుగునూచన కనఁబడనందున 1889 సంవత్సరములోఁ బంతులుగారొక నిశ్చయమును చేసికొని బహిరంగ సభయందు పురజనులకును, లేఖలద్వారా సంఘ సభ్యులకును దెలియఁజేసిరి. చందాలమూలమునను, పుర జనుల సహాయముతోను భవన నిర్మాణము జరుగుట కవకాశము కనఁబడక పోవుటచేఁ బంతులుగారి గ్రంథముల యమ్మ కమువలనను, వారు పరీక్షాధికారిగా నియమింపఁబడినచో లభించు భృతివలనను వచ్చుద్రవ్యముతోఁ దామె యన్ని ఖర్చులను భరించి పురమందిర నిర్మాణము చేయుటకు సంకల్పించుకొనిరి. దైవానుగ్రహమువలన నా సంవత్సరము వారి గ్రంథము లెక్కువ విక్రయింపఁబడి వేయిరూపాయలు లభించెను. వారు కోరికయే ప్రభుత్వము వారాయనను మిడిల్ స్కూలు పరీక్షాధికారిగ నియమించిరి. ఇట్లు యానివర్సిటీ పరీక్షాధికారమువలనఁ గొంతధనము చేకూరెను. తలఁపని తలంపుగ సీశ్వరసహాయముచే నెక్కువ ద్రవ్యము లభించు

టచే మొదట మూడువేలతో బూర్తి చేయఁదలచినను తర్వాతఁ బెంచి యేడువేలరూపాయల వ్యయముతో బుర మందిరభవన నిర్మాణమును బూర్తిచేసి 1890 వ సంవత్సరమున గృహప్రవేశోత్సవము జరపనెంచిరి. 1897 వ సంవత్సరమునఁ బంతులుగారొక నిక్షేపపత్రము (Trust Deed) వ్రాసి పదముగ్గురు బ్రెస్టీల యధీనమున నాభవనముంచివేసిరి. జాతిమతభేదములులేక సర్వజనులకు నుపయోగించునట్లును, ఆభవనము సీతిప్రవర్తకమగు మార్గములకే వినియోగింపఁబడునట్లును, దాతయొక్క యుద్దేశముల కన్నటికిని భంగము కలుగకుండునట్లును బ్రస్తుడీడులో పంతులుగారు కట్టుదిట్టముల నేర్పఱచిరి.

పురమందిర నిర్మాణము జరిగిన వెంటనే పంతులుగారు చెన్నపురికి వెళ్ళిరి. ఆనగరము చేరినకొలఁది కాలము లోనే సంఘసంస్కరణ సభాసమావేశము జరిగినపుడు క్రియ లేని శుష్కవచనములతోఁ బనిలేదని పంతులుగారు చెప్పఁగా సభ్యులందఱును వితంతు శరణాలయముయొక్కటి స్థాపింప సిశ్చయించిరి. అందులకొక గృహమవసరము గనుకఁ జందాల మూలమున ద్రవ్యము సమకూర్చుటకు సంస్కరణ సమాజమువారు తీర్మానించిరి. ధనము సమకూడువఱకునుముందుఁ బెట్టుబడి పెట్టుటకు సభలో నొకరు వాగ్దానముచేసిరి. కాని క్రియాభాగమునకు వచ్చునది కిందొకటియు నెఱవేఱలేదు. అందుచేఁ బంతులుగారి కార్యమునకు స్వయముగాఁ బూను

కొని మూడువేల యెనిమిదివందల రూపాయలకొక యిల్లు క్రయమునకు మాట్లాడి తక్షణమే తమవద్దనుండిన యెదువందల రూపాయలు చెల్లించి తరువాత మూడునెలలలో మిశ్రులసహాయముచే మిగిలినధనము ఋణముచేసి వితంతు శరణాలయగృహమును కొసిరి. ఋణమును గ్రమముగాఁ దీర్చిరి. మొదటఋణముగా వేయిరూపాయలిచ్చిన శ్రీ పోలవరము జమిందారుగారి కాధనమును బంతులుగారు ఋణ విమోచనమునకై పంపఁగా నాయుదారహృదయులు విరాళముగా నామొత్తము తిరిగి యిచ్చివేసిరి.

పంతులుగారు మదరాసులో నుండినపుడు సంఘ సంస్కరణ సమాజమునకుఁ బండ్లమొదల రూపాయలు వ్యయపఱచి యొకయింటిని కట్టించి యిచ్చిరి. ఆనగరమున బ్రహ్మసమాజమునకుఁ బంతులుగారు రధ్యక్షులుగా నెన్నుకొనఁబడి సమాజపురుషులకు నిధిని సమకూర్చుటలో శ్రద్ధ వహించిరి. తర్వాత వితంతువులకుఁ బాఠశాల నడపుటకై కీల్పాకమునందు సుమారు వెయ్యిరూపాయల వ్యయముతో స్థలముకొని యిల్లుగూడఁ గట్టించిరి. వితంతువులను పాఠశాలకుఁ బంపి విద్య చెప్పించుటకును, అన్నపస్తాదులను పుస్తకముల నిచ్చుటకును, అవసరమైనపుడు వైద్యము చేయించుటకును పంతులుగారు విశేషశ్రమ నొందుచుండిరి. ఆయన కిట్టి పనులలో వాక్సహాయమేగాని క్రియారూపమున సాయములభించుటరుదుగ నుండెను. 1907 సంవత్సరములోఁ బంతులుగారు

బెంగుళూరు వెళ్ళి నపుడచటఁ బది హేనువందల రూపాయల ఖర్చుతో నొక ప్రార్థనామందిరము నిర్మించిరి.

మదరాసు విడిచి రాజమహేంద్రవరము వచ్చిన పిదప 'అగ్గతునాటు' కంపెనీలో తాము దాచుకొన్న ధనముతో సుమారు రెండువేల రూపాయలు విలువగల తోటనుకొని యందు వితంతుశరణాలయము స్థాపించి తత్సంబంధమున నొక బాలికా పాఠశాలను బంతులుగారు నడుప నారంభించిరి. కొలఁది కాలముననే శ్రీ ములుకుట్ల అచ్యుతరామయ్యగారు పంతులుగారి దర్శనార్థమై యచటకు వచ్చి వితంతు శరణాలయము, అనాధశరణాలయము, పతితవనితా రక్షణాలయము మొదలగు వానిని పంతులుగారు నిర్మింప నుద్దేశించి కట్టుతెలిసి కొని (అచ్యుతరామయ్యగారు) ఈ భవనములన్నియుఁ దమ ఖర్చుతోఁ గట్టించి యిచ్చిరి. వీటిఖరీదు సుమారయిదువేల రూపాయలయి యుండును.

పై సంస్థకు శ్రీ రాజమహేంద్రవరపుర వికోరియా హిందూవితంతు శరణాలయమని నామకరణముచేసి యందుఁ జేరువారు నడుచుకొనవలసిన విధులు కట్టుదిట్టముగ నేర్పఱచి శ్రీ అచ్యుతరామయ్యగారు కట్టించి యిచ్చిన భవనమున 1908 సంవత్సరములో గృహప్రవేశమును పంతులుగారు రత్తిపై భవముగ జరిపిరి.

ఈ ప్రకరణమున సుగ్రహరింపఁబడిన ప్రజాహితీసంస్థలన్నియు నట్లుండ బంతులుగారు స్థాపించిన సంస్థలన్నిటి

యందు సగ్రస్థానము వహించునదియు శాశ్వతకీర్తిదాయకముననై నది హితకారిణీ సమాజము. ఈ సంస్థనుగూర్చి ముందు ప్రకరణమునఁ జదివెదము.

## 10. హితకారిణీ సమాజము

బంతులుగారు తమజీవితమున నుద్దేశించిన ముఖ్యప్రజా హితసంస్థలు స్థాపకముగ నెఱవేరుటకై హితకారిణీ సమాజ మనుపేర నొక సంఘమును 1906 వ సంవత్సరము డిసెంబరు నెల 15 వ తేదీని మిత్రుల సహాయముతో స్థాపించిరి. మొట్టమొదట నందలి సభ్యులుముప్పదియాయగురు. వితంతు శరణాలయములు, అగతికళిశుసంరక్షణశాలలు, పాఠశాలలు, శిల్పశాలలు మొదలగు సంస్థలను సక్రమముగ నెఱవేర్చుటయీ సంఘముఖ్యోద్దేశము. ఈసంఘమును రిజిష్టరు చేయించి సభ్యులలోఁ దొమ్మిండుగురను కార్యనిర్వాహకులుగఁ బంతులుగారు చేర్పఱచి సమాజమునకు వితంతుశరణాలయము, బాలికా పాఠశాల, ఒకఇంగ్లీషు తెలుగు వారపత్రిక--వీని నొప్పగించిరి. ఈసమాజకార్యమలంబిచ్చిన్నముగా జరుగుటకై యప్పటికిఁ దమకున్న యాస్తిసంతను బంతులుగారు సమాజమున కిచ్చివేసిరి. ఆసాత్తు మొత్తపు విలువ నుమారు 41500 రూపాయలు.

సాత్తువివరములు క్రింది విధమున నున్నవి:—

1. రు 6500 విలువగల పంతులుగారి పూర్వగృహము  
(రాజమహేంద్రవరము.)
2. రు 2000 వెలగల లక్ష్మీవారపుపేటలోని యిల్లు. ,,
3. రు 1500 వెలగల ప్రార్థనమందిరము. ,,
4. రు 6000 చేయుతోట, రెండిండ్లు. ,,
5. రు 6000 వెలగల మరియొకతోట, అందులో  
ములుకట్ల అచ్యుతరామయ్యగారు కట్టించినయిండ్లు.
6. రు 1000 వెలగల పుస్తకభాండాగారము.
7. రు 10000 వెలగల పంతులుగారు రచించిన గ్రంథ  
సంపుటముల ముద్రణమందలి హక్కు.
8. రు 2000 వెలగల భీమాపత్రము.
9. రు 2000 ఒకరికి బదులిచ్చిన సొమ్ము.
10. రు 3500 లు రొక్కము.

ఇట్లు పంతులుగారు రప్పటికిఁ దమకుఁగల యాస్తియే  
దియు స్వీయమున కుంచుకొనలేదు. చెన్నపట్టణమందలి  
యిండ్లుగూడ నమ్మినేసి రొక్కముగ నిచ్చివేసిరి. తమ జీవిత  
కాలములోఁ దమగ్రంథ విక్రయమువలన వచ్చురాబడిని  
మాత్రము తమ జీవితాంతము వఱకు సొంతమున కుంచు  
కొనిరి.

## 11. బ్రహ్మసమాజ మతావలంబనము

పాశ్చాత్య దేశములతోఁ గలిసిన సంపర్కమువలన నేమి, కాలపరిణామ ఫలితముగ నేమి—పందొమ్మిదవ శతాబ్దారంభమున మన దేశపు సాంఘికచరిత్రయందు నూతనాధ్యాయము మొదలిడినదని చెప్పవచ్చును. విగ్రహారాధనము, వర్ణభేదములు, వివాహవిషయమున స్త్రీ పురుషులం దేర్పడియున్న వ్యత్యాసములు—ఇవి మొదలగుగాఁగల హిందూసాంఘికాచారములందు బ్రజల కదివఱకుండిన దృఢవిశ్వాసములు చలించసాగెను. ఇట్టి సంచలనమునకుఁ బ్రధానకారణము శ్రీ రాజా రామమోహనరాయల యుపదేశసార మేయైయుండెను. రామమోహనుఁడు స్థాపించిన బ్రహ్మసమాజసంస్థ బంగళమునుండి భారతదేశమునకు నల్లెనలకును తన ప్రబోధముల నుచ్చైస్వనముతో నుద్ఘోషింపసాగెను. శ్రీ రామమోహనరాయలు తనజీవితమును (1774-1833) ధన్యమైనదిగఁ జేసికొని భారతదేశమునందు నూతనోత్తేజమునకును, నూతనభావ పరిణామమునకును, నూతనవిజ్ఞాన వికాసమునకును గారణభూతుఁడయ్యెను.

మన కథానాయకులగు వీరేశలింగము పంతులుగారు బాల్యమునుండియు దై వచింత గల్గియుండిరనియు, అప్పటి కాల పరిస్థితినిబట్టియు, నాచారములనుబట్టియు దేవాలయ



ములకు శ్రద్ధగఁబోయి విగ్రహారాధనమునఁ బాల్గొనుచుండి  
రనియు మనము తెలిసికొని యుంటిమి.

కాని 1868 సంవత్సరము నాటికి అనగాఁ బంతులు  
గారికి సుమారు పదిరెండు సంవత్సరముల వయస్సు వచ్చు  
సరికి వారి పూర్వవిశ్వాసములు మాఱజొచ్చెను. మిత్రు  
లొకరియొద్ద కేశవచంద్రనేనుల యుపన్యాసములఁ జదువుట  
చేతను, బందరునుండి ఉపాధ్యాయులుగ రాజమహేంద్రవర  
మువచ్చిన ఆత్మూరి లక్ష్మీనరసింహముగారి ప్రోత్సాహము  
వలనను పంతులుగారికి బ్రహ్మసమాజ సిద్ధాంతములం దాద  
రము కలుగసాగెను. భూతావేశము, శకునములు, ముహూర్త  
ములు, జాతకములు ఇట్టివానియందు వారినమ్మకముపూర్తిగా  
చెడెను. నమ్మకములేని యంశములను బామరుల సంతృప్తికై  
సమ్మిసట్లు నటించి యాచరించుట పంతులుగారి స్వభావము  
నకు సరిపడదు. విశ్వసింపని విషయములను దాము విశ్వసింప  
మని స్పష్టముగఁ జెప్పివేయుటయు, ఆవిశ్వాసరాహిత్యమును  
మాటలచేతనేగాక చేష్టలయందును జూపుటయుఁ బంతులు  
గారి నై జము. తులసీద్రుద్రాక్షమాలాది బాహ్యచిహ్నధార  
ణముకంటె సత్ప్రవర్తనము మతమున కధికావశ్యకమని విశ్వా  
సముకలవారై యట్టి భావములు ప్రజలలో వ్యాపింపజేయు  
నుద్దేశముతోఁ బంతులుగారు వివేకవర్ధనీపత్రిక నారంభించిరి.  
ఆ స్థిక్కము, వివేకము, సత్యము, అహింస మొదలగు శుభ  
న్యాసము లాపత్రికయందుఁ బ్రకటింపఁబడు చుండెను.

అప్పటికే పంతులుగారు బహుదేవతారాధనము మాని యేకేశ్వరోపాసనమును బూనియుండిరి. వివేకవర్ధని మొదటి సంచికలోని యీక్రిందిపద్యము వారి పరిశుద్ధాస్థితభావమును తేటపరచుచున్నది.

సీ. అత్యౌదిభాష్యేంద్రియా గోచరుండయి  
 యాత్మస్వరూపుడై యలరువాడు  
 సచరాచరంబైన సర్వసృష్టికినాది  
 కారణుండయి చాలగ్రాలువాడు  
 దుష్టశిక్షణమును శిష్టరక్షణమును  
 నాత్మకృత్యములుగ నమరువాడు  
 సర్వజ్ఞుడయియుండి జనులెందుఁ గావించు  
 సుకృత దుష్కృతముల జూచువాడు  
 నిత్యుడీశ్వరుఁ డభవుండు నిర్మలుండు  
 నాదుపత్రికా రత్నంబు నాదరమునఁ  
 బ్రబలఁగాఁజేసి యెల్లెడవాసి కెక్క  
 నించుకంతదయ ననుగ్రహించుఁగాత!

పంతులుగారు ధవళేశ్వరములో నున్నంతకాలమును ప్రతి యాదివారమును సభల సమకూర్చి మతవిషయములు, నీతివిషయములు మొదలగు వానినిగూర్చి యుపన్యసించుచుండిరి. తర్వాత క్రమముగాఁ బంతులుగారు పూర్వాచార

ములఁ బూర్వపక్షముచేయుచు దేశాభివృద్ధి కరములైన నూతనాచారముల సిద్ధాంతముచేయుచు వివేకవర్ధన హాస్యసంజీవినులతో సనేకవ్యాసములు వ్రాసిరి.

1878 వ సంవత్సరము సెప్టెంబరు నెలలోఁ బంతులు గారు రాజమహేంద్రవరమున సంఘసంస్కార సమాజమును స్థాపించి ప్రబోధకరములగు నుపన్యాసము లిచ్చు చుండుటయే గాక యాసంవత్సరముననే మానసికముగ నీశ్వరోపాసన జరపుట కనువగునట్లు ప్రార్థనసమాజమును స్థాపించిరి. ఇట్లొక దానితర్వాత నొకటిగఁ దాము యధార్థమని నమ్మినవియు, నీశ్వరప్రీతికరములని విశ్వసించినవియు నగు బ్రహ్మమత సిద్ధాంతముల నాచరించుట కుపక్రమించిరి.

సంస్కారకరణమునం దర్చితాభినివేశముగల కొలఁది మంది మిత్రుల సాహాయ్యముతోఁ బంతులుగారు బాల్యవివాహముల నలని యనర్థములు, కన్యాశుల్కము గొనుటయం దలియవివేకము, రజస్వలా వివాహములఁజేయుటచే నేర్పడు ప్రయోజనములు, స్త్రీవిద్యాభివృద్ధి—మొదలగు సంశయముల గూర్చి ప్రచారముచేయఁ దొడంగిరి. కాని కార్యరూపము దాల్పచిశుష్కపన్యాసము లెక్కువ లాభకారకములు కాఁజాలవని గ్రహించి సంఘసంస్కరణమునుకార్యాచరణలోఁగీడ్చెచ్చుటకుఁ దగినయదను జూచుచుండిరి. శాఖాంతర వివాహములు చేయుటకుఁ బంతులుగారు ప్రోత్సహించిరి గాని

మొదటనట్లు చేయుటకు వాగ్దానముచేసిన వారు చివరకేదో నెవముజెప్పి తప్పించుకొనఁ జొచ్చిరి.

ఇట్టిసితిలో బ్రహ్మసమాజ సిద్ధాంతములలో శ్రీతి బ్రధానమైనదగు వితంతూర్వాహోద్యమమును 1881 లో నారంభించి యనేకకష్టములకు లోనై జయప్రదముగ నడపి తమజీవితమునందు ముప్పదియెదు స్త్రీపునర్వివాహములను బంతులుగారు జరపియుండిన విషయమిదివఱలో జదివి యున్నాము.

సంఘసంస్కరణ సమాజకార్యములందును, బ్రహ్మ సమాజధర్మ వ్యాపనమునందును బంతులుగారికి విశేషాభి మానముండెను. కాని వారికి క్రియాశూరతయేగాని, క్రియా శూన్యమైన వాక్కురతయన్న రోత. ఇందుల కొక దృష్టాంతము పంతులుగారు చెన్నపురి పోయినపుడు వార్తా పత్రిక లలో సంఘసంస్కరణ సమాజము వారేర్పఱచిన సంస్కార భోజనములనుగూర్చి తామునందుఁ బాల్గొనుటకై పురమంది రమునకుఁ బోయిరి. అచట బ్రాహ్మణులును, బ్రాహ్మణేతరులునుకలిసి యేడఁ ముడుగురుభోజనముచేయనారంభించిరి. భోజననమయములోఁ బంతులుగారొక ప్రశ్న వేసిరి. ఈసహ వంక్తి భోజనముచేయువారి పేర్లు పత్రికలలోఁ బ్రకటింపఁ బడునా? యని వా రడిగిరి. అట్లు ప్రకటించినచో సంస్కరణ భోజనములే జరుగవని సమాధానమురాగా నిట్టి కార్యభీరు

త్వమువలనఁ బ్రయోజనమేమియని వారిని మందలించి పంతులుగారు తిరిగి యట్టిచర్యలలోఁ బాల్గొనలేదు.

ఇట్లు పంతులుగారు బ్రహ్మసమాజవ్యాప్తమునకై చేసిన కృషిఫలితముగ దక్షిణహిందూదేశ బ్రహ్మసమాజమునకుఁ బ్రధానాధ్యక్షులుగ నెన్నుకొనఁబడిరి.

చెన్నపురినుండి రాజమహేంద్రవరము వచ్చిన పిదపఁ బంతులుగారు బ్రహ్మసమాజములో ననుష్ఠానపరులు కావలెనన్న కఠూహల మెక్కువయ్యెను. బ్రహ్మసమాజమునందప్పటికి రెండుశాఖ లేర్పడెను. ఒకటి యాదిబ్రహ్మసమాజము, రెండవది యనుష్ఠానబ్రహ్మసమాజము (సాధారణ బ్రహ్మసమాజము) యజ్ఞోపవీతము వినర్జించి వర్ణభేదము విడిచి శూద్రాదులతోనేగాక కై నవ మహమ్మదీయులతోఁ గలిసి భోజన ప్రతిభోజనముల నాచరించు శాఖ యను స్థానశాఖయని పేరుపొందెను. 1905 వ సంవత్సరమున బ్రహ్మమత ప్రచారకులగు బాబు హేమచంద్ర సర్కారుగారు రాజమహేంద్రవరమురాఁగాఁ బంతులుగా రాయసో మాట్లాడి తామనుష్ఠానపరులుకా నుద్దేశించినట్లు చెప్పి 1906 వ సంవత్సరము ఫిబ్రవరినెలలో వారి తండ్రిగారి శ్రాద్ధమును బ్రాహ్మధర్మవద్దతిని జరపి నాడుమొదలు వర్ణభేదము త్యజించి సార్వజనసౌభ్రాత్రము వహించి కై నపులులోనగు సర్వమతముల వారిని విందునకుఁ బిలిచి వారితోఁ గలిసి భోజనముచేసిరి. పిదప యజ్ఞోపవీతమునుగూడఁ బరిత్యజించిరి.

## పంతులుగారికి గల్గిన గౌరవములు

పంతులుగారి యాదర్శము ననుసరించి గొందఱు యువకులు క్రమముగా ననుష్ఠానపరులైరి. ఇట్లాంధ్రదేశమునఁ బరిశుద్ధాస్తిక సిద్ధాంతప్రచారమే షరమావధిగాఁగలబ్రహ్మసమాజమతము వృద్ధిపొందుటకు శ్రీ వీరేశలింగము పంతులుగారు పునాదివేసిరి. వారు స్థాపించిన వివిధసంస్థలలో సీసిద్ధాంతప్రచారమునకుఁ గట్టుదిట్టము లేర్పఱచుటచే సీయుద్యమము దినదినాభివృద్ధి గాంచుచున్నది.

## 12. పంతులుగారికి గల్గిన గౌరవములు

శ్రీ వీరేశలింగము పంతులుగారు తమ జీవితమునొకే నమయమున ననేకమగు కార్యరంగముల కర్పించిన సర్వతోముఖ ప్రతిభాశాలియగుటచే నాయనను బ్రభుత్వము వారు, విద్యాశాఖాధికారులు, పౌరులు, సంస్కరణవాదులు, బ్రహ్మసమాజకులు వీరువారననేల? పంతులుగారితోఁగించిత్తు సంబంధ మేర్పడిన వారందఱు ననేకవిధముల గౌరవించిరి. ఇట్లనుటకంటెఁ బంతులుగారిని గౌరవించుటచేఁ దమ్ముదామే యప్పటికాలపు వారు గౌరవించుకొనుట సత్యమున కింకను జేరువగనుండును.

పంతులుగారి ఘనతను గుర్తించి 1893 వ సంవత్సరారంభమునఁ బ్రకటింపఁబడిన నూతనసంవత్సర చిరుదములలో రావుబహదూర్ అను బిరుదును బ్రభుత్వము వారొసంగిరి.

తోడనే పంతులుగారి నెఱిగినవారు నెఱుంగనివారు నెందఱో యాయన కభినందనలేఖలు వ్రాసిరి. అంతేగాక యాబిరుదు నకుఁ బంతులుగారి యర్హతనుగూర్చి వేర్వేరు పత్రికలు వేనోళ్ల నుగ్గడించుచు వ్యాసముల వ్రాసెను. రాజమహేంద్ర వరపు వాస్తవ్యులు బహిరంగసభలో నభినందించిన మీఁదట విద్యాశాఖ డైరెక్టరుగారగు డంకన్ గారు బహిరంగసభలో సనదును పంతులుగారికి దయచేసిరి.

1897 వ సంవత్సరమునఁ బంతులుగారు రాజమహేంద్రవరము వదలి మదరాసు పోవునపుడు పురవాసులు బ్రహ్మాండముగ సభ జరపి వీడ్కోలొనంగిరి. పంతులుగారి నేవను శ్లాఘించుచుఁ బద్యములు వ్రాసి, విందులు చేసి, ఛాయాప్రతిమలు (Photographs) తీయించి పౌరులు మిగల గౌరవించి పంతులుగారు తమ్మువదలిపోవుచున్నందులకు విషాదము వెలిపుచ్చిరి. కాకినాడలోఁగూడ నిట్టి వీడ్కోలుసభ జరిగెను.

1898 లో ప్రభుత్వమువారు పంతులుగారిని Fellow of the Madras University మద్రాసు విశ్వకళా పరిషత్సభ్యులు) గా నియమించిరి.

1897 లో ఏలూరున జరిగిన గోదావరిమండల సాంఘిక సభకుఁ బంతులుగా రగ్రాసనాధిపతిగ నెన్నుకొనఁబడిరి.

1881, 1890 సంవత్సరముల మధ్యఁ బంతులుగారు మ్యూనిసిపల్ కౌన్సిల్, తాలూకాబోర్డు, డిస్ట్రిక్టుబోర్డులలో సభ్యులుగా నియమింపఁబడి యందు శ్రద్ధతోఁ బనిచేసిరి.

1887 వ సంవత్సరమునుండి యవిచ్ఛిన్నముగా నిరుప  
దియై డేండ్లు యూనివర్సిటీ పరీక్షలకుఁ బరీక్షాధికారిగాఁ బంతు  
లుగారు నియమింపఁబడిరి. దీనివలన వారికి దాదా ఫీరువది  
వేలరూపాయలు లభించినవి; కాని యీ మొత్త మంతయు వా  
రుపకారార్థముగ నేయ పయోగించిరి. గవర్న మెంటువారు పంతు  
లుగారిని మిడిల్ స్కూలు పరీక్షాధికారిగఁ గూడఁ గొన్ని సంవ  
త్సరములు నియమించిరి. వీరేశలింగముగారు రచించిన గ్రం  
థములెన్నియో ప్రభుత్వ పరీక్షలకును, విశ్వకళాపరిషత్ పరీక్షల  
కును బతనీయ గ్రంథములుగ నేర్పఱుంప బడినవి.

పంతులుగారు చెన్న పట్టణములోనున్న కాలమున సంఘ  
సంస్కరణ సమాజమునకును, దక్షిణ హిందూస్థాన బ్రహ్మ  
సమాజమునకును సభ్యులుగ నెన్నుకొనఁబడిరి.

అప్పుడే చెన్నపురి పాఠశాలా పుస్తక దేశభాషా సం  
ఘమువారు తమ కార్య నిర్వాహక సంఘములో వీరేశలింగము  
గారిని సభ్యులుగఁ జేర్చుకొనిరి. పతనీయ గ్రంథ సంఘములో  
(Text book Committee) ప్రభుత్వమువారు పంతులు  
గారిని సభ్యులుగ నియమించిరి. యూనివర్సిటీవారు ద్రవిడ  
భాషాధ్యయనసభలో నాయనను సభ్యులుగ నియమించిరి.  
సబ్ కలెక్టరు మొదలగువారికి జరగు భాషా పరీక్షలలో  
(Language Tests) గూడ పంతులుగారిని ప్రభుత్వమువారు  
నియమించిరి.

1898 సంవత్సరమునఁ జెన్న పట్టణమున జరిగిన హైంద  
వ భాషా సంఘములో సభ్యులుగఁ బంతులుగారు రక్తాశ్రయమున



నెన్నుకొనబడిరి. ఆగొప్పసభలో శ్రీ మహాదేవ గోవింద రేనడేగారు వీరేశలింగము పంతులుగారికి ‘దక్షిణదేశవిద్యా సాగరుడు’ అని బిరుదు నొసగిరి.

1902 లో కాకినాడలో జరిగిన చెన్నరాజధాని దేశీయ సాంఘిక మహాసభకును, 1903 లో బెజవాడయందు జరిగిన కృష్ణామండల సభకును, 1903 లో మదరాసులో జరిగిన హిందూ దేశీయాస్తిక సభకును బంతులుగా రధ్యక్షత వహించిరి.

బందరు, గుంటూరు, బెంగుళూరు మొదలగు స్థలములకు బంతులుగారు వెళ్ళినపు డచట సభినందనపత్రముల సమర్పించి యాయన యొనర్చిన సంఘసేవను పొరులందఁ రెంతయుఁ గొనియాడిరి.

1908 వ సంవత్సరము ఏప్రిల్ 14 వ తేదీకి శ్రీవీరేశలింగము పంతులుగారి కరువది యేండ్లు నిండుటచే వృత్తి పూర్వ్యత్సవమత్యంత వైభవముతో జరుపబడెను. మిత్రులనే కులు దూరదేశములనుండి వచ్చి పాల్గొనిరి. కొందఱు శేఖల మూలమునను దంత్రీవార్తల మూలమునను సభినందనములఁ బంపిరి. ప్రశంసాపద్యములు చదువబడెను. కొందఱు బహుమానముల సమర్పించిరి. పంతులుగారి విస్తృతఛాయా పటము (Enlarged Photograph) వాణికి గానుకగ నొసంగఁ బడెను.

వీరేశలింగము పంతులుగా రనేకసంస్థలతోను, ఉద్యమకులతోను సంబంధము గల్గియుండిన వారగుటచే నెందరి వ్యక్తులతోడనో ఆయనకు మైత్రిగాని యొక్కొక్కపుడు ప్రతిఘటతగాని యేర్పడుట తటస్థించుచుండెను. పంతులుగారి సమకాలికులను గూర్చి కొంచెము తెలిసికొనుట ప్రయోజనకారిగ నుండగలదు. నుప్రసిద్ధా ధ్రువండితులగు శ్రీకొక్కొండ వెంకటరత్నము పంతులుగారికిని వీరేశలింగము పంతులుగారికిని 1874 సంవత్సరప్రాంతమున స్త్రీవిద్య విషయమై పత్రికలందు వాదోపవాదములు జరిగెను. వెంకటరత్నము పంతులుగారు కొంతకఠినమగు వాక్ప్రయోగముచేసి మోటుగ బండదెబ్బ కొట్టగా వీరేశలింగము పంతులుగారు మృదువద ప్రయోగముచే లోతుగాదూరి మనస్సునకు నొప్పి కల్గించు నట్లు వ్రాయుచుండిరి. వెంకటరత్నముగారు శ్రుతివిమర్శనీ సమాజమును పేరుతో వీరేశలింగముగారి గ్రంథములందలి దోషములఁ జూపుచుండగా గుణగుణాప్రదర్శనీ సమాజమును పేరుతో వీరేశలింగము పంతులుగారు వెంకటరత్నముగారి గ్రంథదోషములఁ జూపుచుండిరి.

చలువలి బాపయ్యపంతులుగారు వీరేశలింగముగారికి బాల్యస్థులు; సహాధి; సహోపాధ్యాయులు. వీరేశలింగముగారు ధనశీర్ష్యముచే నున్నపుడు బాపయ్యగారు

తఱచుగ వారియొద్దకుఁ బోవుచు వివేకవర్ధనీ పత్రికానిర్వహణమున నెక్కువగఁ దోడ్పడుచుండిరి. వితంతు వివాహోద్యమమువంటి గొప్పయుద్యమము నారంభించుటకు వీరేశలింగము పంతులుగారు సందేహించుచున్న సమయమున వీరేశలింగముగారిని బ్రోత్సహించి యెన్నికప్టములు వచ్చినను, అన్నదమ్ములు విడిచినను చలింపక వీరేశలింగముగారికాయుద్యమమునఁదోడుగా నుండెదనని వాగ్దానముచేసి వీరేశలింగముగారిచే స్త్రీపురస్కారవాహోద్యమమును బాపయ్యపంతులుగారే యుపక్రమింపఁజేసిరి. అన్నదమ్ములు తన్నుగదిలో నుంచి తాళము వేయుటచేసినను ప్రథమ వితంతువాద్యాహమునకు వెళ్ళఁజాలక పోయినను 1905 సంవత్సరములో వీరేశలింగము పంతులుగారి కంటెను ముందుగా బాపయ్యగారు యజ్ఞోపవీతాదుల విసర్జించి యనుష్ఠానబ్రాహ్మమతావలంబులై పితృశ్రాద్ధమును బ్రాహ్మమత సిద్ధాంతానుసారముగ జరిపిరి. 1906 వ సంవత్సరమున బాపయ్యగారి యింట బ్రాహ్మణులు, వైశ్యులు, శూద్రులు, కైస్తవులును కలిసి పాల్గొన్న సంస్కారభోదనము జరిగెను.

బసవరాజు గవరాజుగారు వీరేశలింగము పంతులుగారి సహోపాధ్యాయులుగ గొంతకాలముండి వారితో నత్యంత మైత్రిగలవారై ప్రజాహితకార్యములం దాయనతో నెక్కువగఁ గలిసి మెలసి పనిచేయుచు బంతులుగారికి ప్రాణమిత్రులుగ నుండిరి. దురాచారనిర్మూలన యత్నమునం దెక్కువగ

గవర్రాజుగారు పంతులుగారికి దోడ్పడుచు వివేకవర్ధనీ పత్రికలో నింగ్లీషుభాగమును వ్రాయుచుండిరి. గవర్రాజుగారు చిత్రపు కామరాజుగారి తోడల్లుడు. కామరాజుగారు మున నబుగారి పక్షమున వ్రాయుచుండిన చిత్తు శీర్షులకవయ్యయై జరిగిన గ్రంథమును గూర్చి యిదివఱకు జదివియుంటిమి. గవర్రాజుగారు వీరేశలింగముగారి ప్రాణమిత్రులైన నీవిషయమున మాత్రము పంతులుగారు గవర్రాజుగారికి బనిపెట్టలేదు. అయినను న్యాయోపక్షపాతముచే గవర్రాజుగారు పంతులుగారి కీవిషయమున దోడునీడయై నిలిచిరి. ప్రజాక్షేమము విషయమై పనిచేయవలసి వచ్చినపుడీ మిత్రులు స్వజాతివాడనికాని, బంధువనికాని చూడలేదు. వితంతునివాహోద్యమమందు వీరేశలింగము పంతులుగారి పరమమిత్రులలోఁ గొందఱు వారిని విడువవలసిన యగత్యము కన్గెను. కాని గవర్రాజుగారు మాత్రము చివరివఱకు ధైర్యముతో నిలచిరి. 1885 లో చెన్నపురిలో బంతులుగారు ప్రీపునర్వివాహచరిత్రను గూర్చి యుపన్యసించినపుడు గవర్రాజుగారిని గూర్చి యిట్లు చెప్పిరి. నాకు మొదటినుండియుఁ బరమాప్తుడై, ఒక్కయీకార్యమునందేగాక దేశక్షేమము నిమిత్తమై నేనీ దళపెట్టిన మంచికార్యములలో నెల్ల నాకుఁ గుడిభజనయియుండి, పైకి పేరు వ్రాద్దయైనను చాటున నాకంటెను బహుగుణము లధికముగా జనిచేయుచు వచ్చుచున్న బసవరాజు గవర్రాజుగారి సాహసచరిత్రము నిచట ముఖ్యముగ శ్లాఘింప

వలసియున్నది. పదిమంది యొక్కసారిగా లోకాంతరగతులైనపుడు పుట్టుకంత నఁజ్ఞోభము మీవివాహదినమున వారింటపుట్టినది. భార్యవంకవారును దనవంకవారు నొక్కసారిగా గొల్లుగోలుపెట్టి మధ్యాహ్నమున మృతుని నిమిత్త మేడ్చునట్లేడ్చుచు శపించుచు లేచిపోయిరి. తన్ను పెంచి పెద్దవానిని జేసిన పదతల్లి విడిచి పోయినను వెనుదీయక లోకోపకారము నిమిత్తమై యెన్నికష్టములు వచ్చినను నహించియుండి, భార్యదీర్ఘవ్యాధిచేత బహుమాసములు మంచ మెక్కియుండినను బంధువులురాక బహుబాధలు తటస్థించినను బ్రాత్యశ్చిత్తమన్న పేరునైన దలపెట్టక యీ దినమువఱకును బరోపకారమయిన యీకార్యము నిమిత్తము వ్యయప్రయాసములను నఁతోపపూర్వకముగా వహించుచున్న యీనామిత్రునెట్లు శ్లాఘింపవలెనో యెఱుంగలేకున్నాను. 1888 వ సంవత్సరమున నిట్టి మిత్రరత్నమును బంతులుగారు గోల్పోయిరి.

ఆంధ్రదేశమునకు 'Grand old man' ప్రపితామహుడు, అని పేరొంది వివిధోద్యమములలో బాల్గొనిన శ్రీన్యాపతి నుబ్బరావు పంతులుగారు వీరేశలింగముపంతులుగారి సమకాలికులు; ముఖ్యమిత్రులు వీరేశలింగముగారు చేయుచుండిన ధర్మకార్యములలో నెల్లవారి కవసరమైనపుడంతయును వడ్డీలేక వారికిఁ బుణములిచ్చి యనేకసంస్థల నిర్మాణములో వారికిఁ దోడ్పడిరి. వీరేశలింగము పంతులు

గాఁగిత్తోఁ గలిసి మెలసి పనిచేయుచు శాస్త్రపాఠశాలను నిర్వహించుటయందు భేదాభిప్రాయమును బొందిన యేలూరి లక్ష్మీనరసింహముగారు కొన్ని కారణములచే ద్వేషముబూని పంతులుగారు మహారణ్యపురాధిపత్వమని వ్రాసిన ప్రహసనము తన్నుదేళింపఁబడి వ్రాసినదనియు నంచులకుఁ దత్కర్తయగు వీరేశలింగముగారిని శిక్షింపవలెననియు నభియోగము తెచ్చిరి. ఈవ్యవహారమున న్యాయతి సుబ్బారావుపంతులుగారు వీరేశలింగముగారి పక్షమున నిద్రాహారములుమాని శ్రమపడి న్యాయవాదిగ వాదించి వీరేశలింగముగారిని దప్పించిరి. కేవలము మిత్రకార్య తత్పరతచేతనే సుబ్బారావు పంతులుగారు పనిచేసిరిగాని యొక చిల్లిగవ్వయైనను తీసికొనలేదు; పైగా వీరేశలింగముగారికే ధనసాహాయ్యము చేసిరి.

మహాపండితులై శబ్దరత్నాకరము రచించిన శ్రీబహుజనపల్లి సీతారామాచార్యులుగారు పంతులుగారి నమకాలికులు పంతులుగారి నీతిచంద్రికను శ్లాఘించి చెన్నపురి బహిరంగసభలో వారిని గౌరవించిరి.

వీరేశలింగము పంతులుగారి నత్కార్యాచరణ దీక్షయొందరినో వదాన్యులనుగఁ జేసినది. పైడా రామకృష్ణయ్యగారు వితంతు వివాహానిధికి ముప్పదివేల రూపాయల విరాళమొసగిరి. శ్రీ పితాపురము రాజుగారు ఉన్నత పాఠశాలకు దెబ్బది వేలరూపాయలయేగాక యవాధశరణాలయము మొదలగు ధర్మసంస్థలనో సాపించిరి. పోలవరం జమీందారుగారును,

పండితపోషకులును, శ్రీ వీరేశలింగము పంతులుగాఁగి శిష్యులు నగు కె. ఆర్. వి. కృష్ణరావుగారు ధర్మసంస్థలకు వేలకొలది రూప్యముల నిచ్చిరి.

ఆంధ్రదేశమున బ్రహ్మమత సిద్ధాంతప్రచారమునకు కట్టుకొమ్మయై బ్రహ్మర్షియను సార్థకనామమొందిన శ్రీగఘ్న పతి వెంకటరత్నము నాయుడుగారును వీరేశలింగము పంతులుగారి సమకాలికులలో మఖ్యులు వీరేశలింగోన్నత పాఠశాలా స్థాపనమందుఁ తోడ్పడుటయేగాక హితకారిణీసమాజ ధర్మకర్తృసంఘములలో నాయుడుగారు సభ్యులై యుండిరి.

ఆంధ్రదేశమునందలి ప్రముఖులైగాక మనదేశమందలి యితరరాష్ట్రీయులలోను మహామహములు పంతులుగారి సమకాలికులై యుండిరి. మూడవ వితంతువివాహమును బంతులుగారు జయప్రదముగ జరిపిన పిదపఁ గలకత్తానుండి యీశ్వరచంద్రవిద్యాసాగరుల వాట్లు పంతులుగారికివాసిరి. దేశముయొక్క మీభాగములలో మూడవ బ్రాహ్మణ వితంతువుయొక్క వివాహమును గూర్చిన సమాచారమునకై నేను మీ కెంతయు నుపకారస్మృతి కలవాడనై యున్నాను. ఇక్కడి వితంతు వివాహవిహితులీ శుభవర్తమానమునలన మిక్కిలి సంతోషము నొందియున్నారు. అదృష్టవశాత్తై న దుఃఖభాగినుల పక్షమున మీయొక్క షరోపకార ప్రయత్నములకు నిరంతరము జయము కలుగునుగాక! మీసుహృదుడైన ఈశ్వరచంద్రశర్మయొక్క సమాహిత ప్రార్థన.

అంగ్లేయులలోఁగూడఁ బంతులుగారికి సుప్రసిద్ధులగు సమకాలికులుండిరి. రాజమహేంద్రవరపు గవర్నమెంటు కాలేజి ప్రిన్సిపాలుగనుండి పేరుప్రతిష్ఠలు పొందిన మెట్కాపు గారును విద్యాశాఖకు డైరెక్టరుగనుండి యతినమద్దులని పేరు పొందిన డాక్టరుగారును బంతులుగారి యుద్దేతయో అదర విశేషముగల్గి యుండిరి. ఇందు మొదటివారు పంతులుగారి కున్నతపాఠశాల స్థాపన మొదలగు విషయములందు మిగుల సాయపడిరి. రెండవవారు పంతులుగారి పాండిత్యమును గుర్తించి వారిని ప్రెసిడెన్సీ కళాశాల పండితునిగాఁజేసి యనేక రీతుల గౌరవించిరి.

చెన్నరాష్ట్రపు గవర్నరగు లాల్ గారు 1909 వ సంవత్సరమున రాజమహేంద్రవరము వచ్చినపుడు పంతులుగారికి బ్రత్యేకదర్శన మొనఁగి గౌరవించిరి.

#### 14. అంత్య ది న ము లు

దమజీవితమునఁ దమకు ప్రతికరములగు సనేకసంస్థల సంస్థాపించిన పిదపఁ బంతులుగారు 1907 వ సంవత్సరము నుండి కలకత్తా, బెంగళూరు, బొంబాయి, పూనా నగరములకు బ్రహ్మసమాజ కార్యమలమీఁదను, సంస్థలకు జండాలు చేర్పించుటకును సంచారములుచేసిరి ఇట్లు రెండవసారి బెంగు



1910 వ సంవత్సరములో తిరిగి వచ్చిన పిదప నాగరికీ ఘోరవిపత్తు సంభవించెను. వంతులుగారి సతీమణియగు రాజ్యలక్ష్మమ్మ గారాయన జీవితమున నెఱవేర్చిన దలచుకొనిన సత్కార్యము లన్నిటియందును చేదోడువాదోడుగనుండి సహధర్మచారిణియను పదమును సార్థకము చేయుచుండిరి. సహజముగ నీశ్వరభక్తితో నిండియుండి యామె యనేకప్రార్థనాగీతముల రచించెను. భార్యకుండ వలసిన లక్షణముల మనపెద్దలు వక్కాణించియున్నారు.

శ్లో. కార్యేషు మంత్రీకరణేషు దాసీరూపే చ లక్ష్మీక్షమయాధరిత్రీ  
న్నే హేచమాతాశయనేచరంభావృత్తగ్మయైక్తాఖలుధర్మపత్నీ

ఈలక్షణములన్నియు శ్రీరాజ్యలక్ష్మమ్మ గారియందు బూర్తిగాఁ జట్టియుండెను. ఆమె నిరంతరసహకారమే వంతులుగారి సంఘసేవకు చాలవఱకు సహాయభూతమై సంఘసౌభాగ్యమును బెంపొందింపఁ జేసినది. ఇట్టి సుగుణాలవాలయగు రాజ్యలక్ష్మమ్మగారు 1910 వ సంవత్సరము ఆగస్టు 11 వ తేదీని పగలంతయు నారోగ్యవతిగనేయుండి సుఖనిద్ర ననుభవించి తెల్లవారు సరికి హృద్రోగముచే ననాయాస మరణము పొంది, యీశ్వరసాన్నిధ్యము చేరెను.

హఠాత్తుగ దటస్థించిన యిట్టి ఘోరాపద దటస్థింపగా బ్రకృతిదోషమువలనఁ బంతులుగారు మొదట మిగుల

ఋన్నులై పిదప చింతమాని నర్వరక్షకుండగు నీశ్వరుడేశరణ్యమని నమ్మి రాజ్యలక్ష్మమ్మగారిని దమతోటయగు నానందాశ్రమముననే దహనసంస్కారము చేయించి పిదప రాజ్యలక్ష్మి నివాసమును గృహము నాతోటలోనేకట్టించి దానిలో పాలరాతితో చేయఁబడిన సమాధినిబెట్టి యందు రాజ్యలక్ష్మమ్మగారి యస్థికలుంచిరి.

వీరేశలింగము పంతులుగారికిని రాజ్యలక్ష్మమ్మగారికిని సంతానము కలుగలేదు. ప్రథమవితంతువివాహము చేసికొనిన గోగులపాటి శ్రీరాములుగారికి ప్రథమకళత్రమువలనఁ గలిగిన నాలుగుమాసముల పురుషశిశువును నాపుణ్యదంపతులు పెంచి పెద్దవానిని జేసిరి. ఆ పిల్లవానికి వీరేశలింగమనియే పేరు పెట్టబడెను. ఈవీరేశలింగమునకుఁ దన మేనగోడలి నిచ్చి వివాహముచేసి తనవద్ద నుంచుకొనవలెనని రాజ్యలక్ష్మమ్మగారి యుద్దేశము పంతులుగారిందుల కడ్డు చెప్పలేదుగాని తమ యాస్తినిమాత్రము ధర్మమనకే విసియోగించుట కాయన నిశ్చయించుకొనిరి. గోగులపాటి వీరేశలింగము పంతులుగారి యుద్దేశము ననుసరించి యిరువదియొకటవయేడు వఱకునుండి వితంతువును వివాహము చేసికొనఁ దలచినట్లు చెప్పుచు, నందులకు ప్రయత్నములన్నియుఁ బంతులుగారు చేయుచుండగా హఠాత్తుగా నభిప్రాయము మార్చుకొని మైసూరువెళ్ళిప్రాయశ్చిత్తము చేయించుకొని యచట నొకపిల్లను పెండ్లాడి తర్వాత పంతులుగారివద్దకు రాక వేరుగా నుండెను.

సతీమణి స్వర్గస్థురాలై నప్పటినుండియుఁ బంతులు గారి కువచారమునకు లోపము గల్గెను. రాజ్యలక్ష్మమ్మగారు సోమరితనమనునది యెఱుఁగక గృహకృత్య నిర్వహణాదుల యందు విరామము లేక పాటుపడుచు తీరికయైనపుడెల్ల నేదో వ్రాయుచుండుటలోను చదువుచుండుటలోను కాలము గడపు చుండెను. ఆసుశీల తాను చేయవలసిన కృత్యములలో నెల్ల భర్తగారి సంగక్షణము తనకు ప్రథమ కర్తవ్యముగా భావించి యాయనను పసిబిడ్డను పెంచినట్లు పెంచుచుండెను. భార్య మరణించిన మరునాఁటినుండియుఁ బంతులుగారికి వంటచేసి పెట్టువారులేకుండిరి. వితంతు శరణాలయమందలి వారే కొంత వఱకుఁ బంతులుగారి సంగక్షణమునకుఁ బూనుకొనిరి. కాని యదియంత తృప్తికరముగ లేకుండెను.

1911 వ సంవత్సరము కడపట నొక దినమున హఠా త్తుగఁ బంతులుగారికి మూర్ఛవచ్చి పావుగంటసేపు స్పృహ లేప్పి పోయియుండిరి. ఈశ్వరేచ్ఛవలనఁ బంతులుగారు కోల్పో నిరిగాని చాల బలహీనులైరి. రెండు నెలలకుఁ గొలఁదిగ శక్తి చేకూర నారంభించి నప్పటికిని చేయివణకు మొదలగు బాధ లచే నేమియు వ్రాయలేకుండిరి. ఇట్టి బలహీనస్థితియందుండి సర్వదాలోకరక్షకుని ప్రార్థనలు నెరపుచు నెట్లెట్లో కాలము వెళ్ళుచున్నచు వీరేశలింగము పంతులుగారు 1919 న సంవత్సరము మే నెల 27 వ తేదీని రాజమహేంద్రవరమున నానందాశ్రమములో సీశ్వరసాన్నిధ్యమును జేరుకొనిరి.

## 15. గుణవిశేషములు

శ్రీ వీరేశలింగము పంతులుగారి జీవితచర్యనుగూర్చి చదివిన మీదట నామహానీయునియందుఁ గల గుణవిశేషములనేకము మనము గ్రహింపవచ్చును. పంతులుగారు గొప్ప కార్యశూరులు, సాధారణముగా లోకమున నొక్కొక్కమహాపురుషుఁ డొక్కొక్కవిషయమును చేఁబూని యందభివృద్ధికిఁ గారణభూతుఁడగు చుండుట మనము చూచుచుండుము. పంతులుగారి విషయమున నట్లుగాక వారనేకవిషయములం దొకే సారి తమ కార్యశూరతను చొప్పించి యన్నింటియందును మిక్కుటమగు సభివృద్ధి గనుఁబఱచి మార్గదర్శకులగుట మనము గుర్తింపవలసిన విషయమై యున్నది.

వీరేశలింగము పంతులుగారు బాల్యమునుండియు దుర్బలశరీరులు; సన్నముగా పూఁచికపుడకవలె పెద్దగాలి వేసిన నెగిరిపోవునట్లుండిరి. తండ్రిగారు చిన్నతనముననే గతిం చుటచే వీరేశలింగముగారి పితామహియు, ప్రపితామహియు నాయన నల్లారుముద్దుగఁ జెంచి తినుటకుఁ గోరినదెల్ల నిచ్చుచుండుటచే బాల్యమునుండియు సజ్జర్ణిరోగము బయలుదేఱెను. శరీరవిషయమున నిట్టి లోపములున్నను నీశ్వరకటాక్షమువలన వారి బుద్ధివిశేష మసాధారణమైనది. ఆయన ఏక సంతగ్రాహిగ నుండెను. ఆ మనధీపతిమను స్వార్థమునకుఁగాక

లోకోపకారమునకు వినియోగపడుటచే నది యాంధ్రదేశీయుల యదృష్టఫలితమే యని చెప్పవలసి యున్నది.

తల్లి గుణములు కొన్ని పంతులుగారికిఁ జట్టుపడినవి. ప్రకృతిచేతఁ బంతులుగారు కోవస్వభావముగలవారు. ఆయనకుఁ గోప మతిశీఘ్రముగవచ్చి యొక్కొక్కపుడు తొందరగాఁ బరుషభావణము లాడుచుండిరి. ఇది వెంటనే పశ్చాత్తాపపడి దయారస మొలికించుట యాయనకు నై జగుణము.

చిన్నతరగతులలోఁ జదువునప్పటినుండియు పంతులుగారు తెలివికిఁ దోడు పాపభీతియు, సద్వర్తనమును, దైవచింతయు గలవారై యాడినమాట తప్పనివారని పేరుబొంది విద్యార్థులచేతనేగాక యుపాధ్యాయులవలనఁ గూడ గౌరవము బొందుచుండిరి. ఒకసారి రాజమహేంద్రవరమున జిల్లా జడ్జిగారు పాఠశాలకువచ్చి పాఠశాలలోని బాలురలో నెల్ల సద్వర్తనముగలవాఁ డెవడో యాపిల్లవాని పేరు వ్రాయుడని బాలురందఱకును కాగితపుముక్కల నియ్యగా సధికసంఖ్యాకులగు బాలురు వీరేశలింగముగారి పేరు వ్రాసిరి.

ఎచటనె న అక్రమము కనఁబడినచో దాని సహించి యూరకుండుట పంతులుగారి స్వభావముకాదు. వెంటనే ప్రతిక్రియచేసి యాయక్రమము తొలగించువఱకు నాయన కూరటలేకుండెను. అంతేగాక పంతులుగారి కేదైన నభిప్రాయముకలుగుటకును దాని నమలుజరుప యత్నించుటకును మధ్య విశేషము కాలవిలంబనముండదు. ఆయన యందుండిన యీ

గుణములే సంఘశ్రేయమునకు మిగులఁ దోడ్పడి యాయనచే ననేకమగు సత్కార్యము లొనరింపఁజేసెను.

దేహమునకుఁ దటస్థించిన బాధలనేగాక మనస్సునకుఁ గల్గు క్షేపములనుగూడఁ జాల యోరిమితో సహించు తీర్తి యుండు గవసహిష్ణుశ్రయుఁ బంతులుగాఁగి కెక్కువగ నుండెను. ప్రతిపక్షులనుండియేగాక మిత్రులనుండియు, నొక్కొక్కపుడు తమవలన ననేకమగు లాభములు పొందినవారి నుండియుఁ గూడ వీరేశలింగము పంతులుగారికి చిక్కులు సంభవించు చుండెను. అట్టి సమయములం దాయన యెంతయో శాంత చిత్తతతో బ్రవర్తించి కిష్టపరిస్థితుల దాటగల్గు చుండెను. సంఘసంస్కరణమన్న కర్ణకఠోరముగనుండి సంస్కారవాదుల సధికసంఖ్యాకులును, ప్రబలురునగు పూర్వాచారపరాధులు పెట్టిన బాధలను ధీరులగు వీరేశలింగము పంతులుగా రెట్టి మన సైర్యముతో నెదుర్కొనినో చూపుటకు లెక్కలేనన్ని నిదర్శనములు గలవు.

ఒక సత్కార్యము చేయఁబూనినపు డొకటి రెండు సార్లంతరాయములు గల్గినంతమాత్రమున నాకార్యములను విడుచుటకుఁ బంతులుగా రెపుడును దలఁచుకొనువారుకారు. తగిన యదమనకై వేచియుండి తాము తలపెట్టిన కార్యమును వారు కొన సాగించుచుండిరి. పురమందిర నిర్మాణమును, ఆ స్థితిపాతశాలా స్థాపనము నిందుకుఁ బ్రబలతార్కాణములు.

స్వధర్మనిర్వహణమునఁ బంతులుగారు నిష్పక్షపాతముగ సంచరించిరి. రాజమహేంద్రవరమండలపాఠశాలయందు పాఠ్యాదులుగనుండి నపుడు సోదరోపాధ్యాయుని తమ్ముడొకఁడు విద్యార్థిగనుండి యవిధేయతచూపఁగా మిగిలిన యుపాధ్యాయులతనిని శిక్షించుటకు వెనుదీయుచుండిరి. కాని పంతులుగా రాబాలుని వెంటనే బల్లపై నెక్కించి నిలువఁజెట్టిరి. ఈవిషయ మాబాలుని సోదరులగు తమసోదరోపాధ్యాయులకుఁ దెలిసినపు డాయన కోపగింపలేదు. సరిగదా పంతులుగారి నెంతయో మెచ్చుకొనిరి. ఆబాలుఁడును పెద్దయై ఎఫ్. ఏ. క్లాసు చదువుచుండినపుడు గూడ పంతులుగారికిఁ గృతజ్ఞతబెల్పుచు లేఖవ్రాసెను. పత్రికా నిర్వహణమందును బంతులుగారు నిష్పక్షపాతముగ శత్రువులు, మిత్రులు ననుభేదములేక లోపము గనుఁబడినయెడల నెల్ల విమర్శించుచుండిరి.

మునిసిపలుకొన్నిలు, తాలూకాబోర్డు, జిల్లాబోర్డులలో సభ్యులుగనుండిన దినములలో పంతులుగారు స్వార్థమినుమంతయు లేక ప్రజాహితసంస్థలలోఁ బ్రజాప్రతినిధులై మెలఁగవలెనో నిరూపించిరి. ఆకాలమున మునిసిపలు సభ్యులు తమయిండ్లముందరినే లాంతరు స్తంభము లేర్పఱచుకొనుచుండిరి. పీఠులలో నాక్రమణలెక్కువగ నుండెను. కొంతప్రబలులైనచారు మఱియును ధైర్యముగ నిట్టి యాక్రమములఁజేయు

చుండిరి. పంతులుగారు సభ్యులుగ నున్నపుడు మొగమోట  
మేమియులేక యెట్టివారినైన నాశ్రమణులనుండి తొలగించ  
యత్నించిరి. నమయము వచ్చినపు డ్దాంగేయోద్యోగులతోఁ  
గూడ ధైర్యముగ వాదించి న్యాయపక్షమును నెగ్గించుటకుఁ  
దోడ్పడిరి. మంచిదనియు, ధర్మమనియు దోచిన యంశ  
మును నిర్భయముగా మొగముముందట చెప్పివేయు తొందర  
స్వభావము పంతులుగారి కెక్కువగ నుండెను.

వీరేశలింగము పంతులుగారు గొప్పస్వార్థత్వాగి. తా  
ననేకవిధముల శ్రమపడి సంపాదించినదంతయు సంఘసేవకు  
వినియోగించెను. తనకు పుత్రులు లేనపుడును తగినంత సొత్తు  
న్నపుడును ఒకరిపుత్రుని ధత్తునిగ గైకొనుట మనలో నాచా  
రము 'అపుత్రస్యగతిర్నాస్తి' యను వచనము ననుసరించి  
పుత్రుండనగా పున్నామనరకమునుండి రక్షించువాడని నమ్మి  
తమకు తరలోకమున సౌఖ్యముగల్గుటకై దత్తునేర్పఱచుకొని  
సొత్తును సంక్రమింపజేయుదురు. పంతులుగారి కట్టిస్వార్థ  
బుద్ధిలేనందుచే దమకు ముందు కలుగఁబోవు సౌఖ్యముకంటె  
సంఘశ్రేయమే ముఖ్యతరమైనదని తలచి తమ సొత్తువంతను  
ధర్మసంస్థలకు వినియోగించిరి.

వీరేశలింగము పంతులుగారి వినమ్రస్వభావము శ్లాఘ  
నీయమైనది. స్వీయచరిత్ర వ్రాసికొనుటలో నాత్మశ్లాఘనము  
గల్గునేమోయను భీతిచే నాగ్రంధారంభమున నాయన యిట్టి



శ్వశ్రాద్ధము చేసియున్నారు. ఓభక్తవరదా! ఆత్మశ్లాఘాఘోషాత్పసు నామనస్సుచుండి దూరముచేయుము. నాహృదయమందు సదావినయమును సత్యమును నెలకొల్పుము. భవత్రీత్యర్థమయి పరమార్థచింతతోఁ దప్పుఁ బ్రసిద్ధికయినే నేపనిని జేయకుండునట్లు నాచిత్తమును శాసింపుము. దేహవిద్యాబుద్ధులయం దత్యంతదుఃఖులుఁడనైన నాజీవనచరితము బహుజనాదరపాత్రమయి విశేషోపయక్తమగునది కాకపోయినను, ఘనుల మహాకార్యప్రకటనమువలెనే సామాన్యుల యల్పకార్యప్రకాశనముగూడ సభివృద్ధికి సహకారియగు నన్నయారోక్తికినిజమయ్యేనేని యీయవిశ్రుతచరితము సహితము కొందఱికి గొంత ప్రయోజనకారియగుఁ గాక!

పంతులుగారు తమ జీవితమునంతను నునీతి ప్రచారమునకును, దుర్నిత్యభంజనమునకును ధారవోసియుండిరని యాయన చేసిన ప్రతి స్వల్పకార్యమువలనను, ప్రతిఘనకార్యమువలనను స్పష్టమగుచున్నది. వేశ్యానంపక్కుమును దూఱినను, లంచగొండితనము ఖండించినను, వితంతువివాహముఁ జేసినను, మఱియేపనిచేసినను నీతివ్యాపనము కొఱకే. ఇంకొక విశేషమేమన ఆయనకుఁగల కవితాశక్తి యంతయు దుర్నిత్యనిర్మూలనమునకును, నీతిమార్గప్రవర్తమునకును ధారాభముగ నుపయోగించిరి. ఈసాధనమువలన సంఘమున దుష్టవర్తనము నులభముగఁ దొలఁగించుట కనకాశ మేర్పడెను. అంతేకాక తాము చెప్పినదంతయుఁ దామాచరించి యెట్టి కష్టములనైన

నెదుర్కొనుటకు సంసిద్ధతచూపుట వీరేశలింగము పంతులు గారి యుద్దేశములన్నియు నించుమించుగ సఫలమగుటకుఁ బ్రధానకారణము.

వీరేశలింగము పంతులుగారు మహాభక్తుఁడు. ఆయనకు దైవచింత యగుపాలతోఁ బోయఁబడినది. ఏకార్యము తలపెట్టిన నాయన యీశ్వరభ్యాసముచేసి భారమీశ్వరుని పై నేపేసి తనకర్తవ్యమును ధర్మపథము దప్పక యాచరించుచుండెను. ఆయనపూనిన యన్నియుద్యమములును తోడి మానవుల సౌభాగ్యమే ప్రధానాశయము గాఁగలవి. మానవ సేవయే మాధవసేవ—అను సిద్ధాంతము నాయన తూచా తప్పక యనుసరించెను. వీరేశలింగము పంతులుగారు జీవిత చరిత్ర మొక్క యాంధ్రదేశమునకేగాదు, భారతదేశమునకే గాదు, లోకమున కంతకును నాదర్శప్రాయమైనది. పంతులు గారు సంస్కర్త, కవి, త్యాగి, కర్మయోగి. ఇట్టిపుత్రునిగన్న యాంధ్రమాత నిజముగ ధన్యురాలు.

శ్రీ వీరేశలింగము పంతులుగారి దివ్యజీవిత మాచంద్ర తారకముగ భావినంతటి వారికిసన్మార్గప్రేరణము గల్గించి లోక కళ్యాణమునకుఁ దోడ్పడుఁగాక!

## త హ్సొ ప్పు ల ప ట్టి క

పేజీ	పంక్తి	తహ్సొ	బహ్సొ
3	4	(పోకడ	పోకడ
4	2	స్వార్థ	సార్థ
19	6	పేరున	పేర
22	5	మరి	మఱి
26	16	శిలచి	పిలిచి
27	1	విలుచుట	బిలుచుట
39	3	వినియోగించు	వినియోగించి
40	19	చేయుదింకా	చేయుదింక
,,	20	నే నెక్కులు	నన్నేలు
46	17	ఇచ్చి	యిచ్చి
56	3	ఉపాధ్యాయులును	ఉపాధ్యాయును
60	22	మమ్మ	నమ్మ
62	13	సఘము	సఘలము

